

# Літаратурная Беларусь

Выпуск №5 (129)  
(май)

КУЛЬТУРНА-АСВЕТНІЦКІ ПРАЕКТ

Грамадскага аб'яднання «Саюз беларускіх пісьменнікаў» і «Новага Часу»

[lit-bel.org](http://lit-bel.org)  
[novychas.by](http://novychas.by)



## Змест

НАВІНЫ: падзея грамадска-літаратурнага жыцця Беларусі.....	c. 2
ПАМЯЦЬ: Васіль ДРАНЬКО-МАЙСЮК пра сваю бабулю Валянціну .....	c. 3
ПРОЗА: аповеды Уладзіміра СЦЯПАНА.....	c. 4
ПАЭЗІЯ: «За мяжой салаўінага лета» – вершы Віктара ЯРАЦА.....	c. 5
ЧЫТАЛЬНЯ: «замалёўкі на палях сямейнага альбома» Васіля АЎРАМЕНКІ.....	c. 6-7
ПАЭЗІЯ: пазма «Зорным шляхам» Васіля МАКАРЭВІЧА.....	c. 8
ФОРУМ: спроба радаводу Васіля ЗУЁНКА паводле архіўных крыніц.....	c. 9
КРЫТЫКА: Наста ГРЫШЧУК пра новыя выданні .....	c. 10
ДРУК: аглед ЛегАлам чарговага нумара часопіса «ДЗЕЯСЛОУ» .....	c. 11
СВЕТ: навіны і цікавосткі літаратурнага замежжа.....	c. 12

# Раіса Баравікова: «Заўжды жыву будучыній»

— Спадарыня Раіса, як скла-  
лася, што пры выбары ВНУ вы  
вырашылі вучыцца ў Москве на  
аддзяленні перакладу Літін-  
стыута?

— Усё пачыналася з выпад-  
ковасцей. Закончыла сярэднюю  
школу ў горадзе Бярозе, рана  
пачала пісаць вершы, наведвала  
там літаратурнае аб'яднанне,  
якое таксама наведвалі Алесь  
Разанаў, Ніна Мацяш, Анатоль  
Казловіч, Зіна Дудзюк... Па  
заканчэнні школы ў 1965 годзе  
паступала на філалагічны факультэт Белдзяржуніверсітэта,  
але не дабрала аднаго бала.  
Бацькі ў той час пераехалі на  
Магілёўшчыну. Мяне ўзялі на  
працу ў «Маяк Прыдняпроў». І  
вось неяк у лютым у рэдакцыю  
завіталі вядомыя пасты Аляксей  
Пысін і Васіль Матэвушаў, ад-  
былося наша знаёмства. Пысін  
і параіў паспрабаваць пасту-  
піць у Літінстыут імі Горкага  
ў Москве... Я падрыхтавалася,  
прайшла творчы конкурс і стала  
студэнткай на той час вельмі  
прэстыжнай навучальнай устан-  
овы.

— Як у Літінстытуце  
ставіліся да студэнтаў з роз-  
ных рэспублік СССР?

— Да беларусаў, як і да іншых  
студэнтаў, ставіліся вельмі до-  
бра. Тады ў Літінстытуце ўсім  
выкладалі сваю нацыянальную  
мову. Нам беларускую мову  
выкладаў Алесь Рыбак — беларускі  
пісьменнік. Ён працаваў  
перакладчыкам пры Савеце  
міністраў СССР. Тады ў Кремль  
дакументы з усіх рэспублік  
афіцыйна паступалі на нацыя-  
нальных мовах. І Алесь Пятровіч  
перакладаў беларускую даку-  
ментацию на рускую мову. Час-  
ам мы хадзілі здаваць залікі да  
яго на працу... у Кремль.

Вучыцца ў Москве было ціка-  
ва. Некалькі разоў я была ў гасціх  
у Канстанціні Буйла. Канстанцін  
Антонаў паказвала падшыўкі  
«Нашай Ніవы», згадвала маладога  
Купалу. Некалькі разоў яна  
тэлефанавала ў інтэрнат на вах-  
ту, запрашала на абед — і я да яе  
заязджала на Ціхвінскі завулак,  
дзе яна жыла...

— Студэнты і выкладчыкі  
цікаліся беларускай літара-  
турой? Якія імёны былі най-  
больш паважанымі, а творы  
— найбольш чытанымі?

— Да беларускіх пісьменнікаў,  
мастакоў у Москве ставіліся з ціка-



“

**Да нашай мовы была  
вялікая цікавасць,  
як, дарэчы,  
і да творчасці  
шасцідзясятнікаў.  
Увогуле, да ўсёй  
шматнацыянальнай  
літаратуры  
стаўленне было  
асаблівае**

— Некалькі ваших п'ес былі  
паставлены ў беларускіх тэа-  
трах. Наколькі гэта ўражвае —  
бачыць на сцэне ўласны твор?

— П'еса «Барбара Радзівіл»  
была паставлена Валерым Ма-  
зынскім у Тэатры беларускай  
драматургіі, «Пятля часу» —  
народным тэатрам у Палацы  
чыгуначнікаў горада Магілёва.  
Помню, я працавала ў часопісе  
«Алеся», да нас часам заходзіў  
пісьменнік, гісторык Мар'ян  
Віж. Аднойчы ён прынёс вяліз-  
ную кнігу беларускіх летапісаў  
некім яму падораную, пачаў мне  
зачытаць асобныя фрагмен-  
ты... І вось дайшлі да Барбары  
Радзівіл, кароценъская гісторыя  
кахання на пяць сказаў — але які  
сюжэт!.. Эта быў пачатак 1990-х,  
час нацыянальнага Адраджэння.  
Мар'ян Віж парай напісаць калі  
не аповесць, дык п'есу, сказаў,  
што тут нават містыка можа  
адбывацца: «Барбара Радзівіл —  
ініцыялы БР, Раіса Баравікова —  
РБ». Мяне гэта ўразіла — я  
загарэлася, пачала пісаць... У  
нейкія моманты мне і сапраўды  
пачынала здавацца, што я нейкім  
чынам адчуваю, калі не ў сабе,  
дык побач, прысутнасць Барбары  
Радзівіл. Як толькі драма была га-  
това, паказала Валерью Мазын-  
скому, і ён прапанаваў зрабіць  
сцэнічны варыянт — месцамі  
ўзмацніць, разгарнуць, некалькі  
сцэн дапісаць... Спектакль ішоў з  
вялікім поспехам. Ролі выконвалі  
Юрась Жытімонт, Ігар Сігоў, Анатоль  
Кот, Вольга Лужкоўская...  
Спектакль вазілі ў Варшаву.

— Дзякуючы вам увага да  
фантастычнай літаратуры  
дагэтуль застаецца адным  
з галоўных трэндаў часопіса  
«Маладосць». Як адбываўся ваш  
зварот да гэтага жанра?

— У мяне было таямнічае  
дзяяціцтва. Адбывалася шмат  
неверагодных рэчаў, на якія я  
ўсё шукала і шукала адказы.  
Скажам, дзесьці калія 12 гадоў у  
мяне ледзь не трапіла маланка:  
проста побач праляцела вогнен-  
ная палачка, ярка ружова-аран-  
жавая... Калі б я трошкі падалася  
наперад, то ўсё — мы б зараз з  
вамі не размаўлялі, але я адхін-  
лася назад, і маланка ўвайшла ў  
зямлю. Неўзабаве пасля гэтага  
я пачала пісаць вершы. Былі і  
іншыя даволі таемныя выпадкі,  
якія я апісваю ў аповесці «Фаль-  
варак каменнай бабы».

Працяг на стар. 15 (9) »

**— Як ставіліся крытыкі і  
чытачы да вашай інтымнай  
лірыкі?**

— Калі прыехала ў Мінск,  
тут былі свае літаратурныя  
школы. Усе нармальныя людзі  
ўсё разумелі, але калі некуды  
прыносиш падборку вершаў,  
абавязкова трэба было мець 2–3  
вершы-«паравозікі» — высока-  
грамадзянская, ідэалагічныя:  
пра Леніна, пра кампартыю ці  
яшчэ што. У мяне «паравозікі»  
не атрымліваліся. Ніяк. Іх про-  
ста няма ў мяне. Ёсьць пра Ра-  
дзіму, але там — сад, лес, рэчка,  
поле плюс пачуцці, без аніякай  
ідэалогіі... Таму адразу ўзніклі  
праблемы...

Пісьменнікі наогул да ма-  
ладых ставіліся добразычліва.  
Помніца, на тэлебачанні была  
передача пра маладых творцаў.  
І я патрасіла Генадзя Мікалаеві-  
ча Бураўкіна, каб ён пра мяне  
сказаў якое слоўка. Ён пагадзіў-  
ся. Але ў апошні момант, калі мы  
ўжо некалькі гадзін праседзелі  
на студыі, запіс перанеслі на  
наступны дзень. Генадзь Міка-  
лаевіч тым днём збіраўся ад'ехаць  
у санаторый. Я думала, што  
ўжо ніякай перадачы не будзе. А  
ён прыйшоў ранічкай на запіс,  
сказаў: «Хіба я мог падвесці?»  
Такое застаецца незабытным.

# «Ой вы дзевачкі беларускія»

**БЛІСКАВІЦЫ:** Анталогія беларускай жаночай паэзіі міжваеннага перыяду / Бібліятэка «Кнігарня пісьменніка» Саюза беларускіх пісьменнікаў. — 2017. — 448 стар.

Рэцэнзія — жанр са сваёй рытуальнасцю: сказаць пра аўтара — 61 паэтка, абазначыць кантэкст — міжваенны перыяд (адным радком тут не абыдзешся), можна яшчэ пару рэверансаў, але гэта па сітуацыі. Як бачым, са свежанькай анталогіяй беларускай жаночай паэзіі міжваеннага перыяду «Блісакіцы» не так і проста...

Асабліва з улікам таго, што ўся фонавая інфармацыя, увес



неабходны лікбез падаюца ў прадмове і пасляслоўі, і паўтарацца асабліва не хоцца. Усё, што вы хацелі або не хацелі ведаць пра беларускі феміністыкі рух, знойдзеце там выкладзеным лагічна і ясна, а ў нагрузкуну — канцэпцыя выдання: чаму менавіта такі падыход, такая перыядызацыя і такая тэрміналогія.

Тут можна нерытуальна падзякаўца аўтарам — Ак-

сане Данільчык і Віктару Жыбулю. Зразумела, што ў гэтую кнігу ўкладзена шмат нябачнай і працяглай працы: архіўныя пошуки, каментаванне, расправоўка канцэпцыі...

«Блісакіцы» — гэта, як мінімум, дзве нагоды для радасці. Пра першую напісала Ганна Янкута ў артыкуле «Жанчыны вяртаюцца з нябыту» — з назвы ёсё ясна. Другая — з нябыту вяртаецца частка міжваеннага перыяду, і можна не глядзець зайдзросным вокам на ўкраінскую серыю «Наші 20-ті», бо і ў нас справа рушыцца. Прытым прафесійна і якасна (са свежавыдзенага можна згадаць таксама «Беларускі тэатр 1920—1930-х: адабрана памяць» Андрэя Масквіна).

Дык чаго ж, чаго захацелася ім — аўтаркам, што сталіся суседкамі пад адной вокладкай, бо і ў сваім часе волій лёсу яны апынуліся спадарожніцамі. Людзьмі звацца — гэта сама сабой. Але, як і ў кожных выпадковых спадарожніцамі, гэтае жаданне пастулявалася вельмі адрозна, што канцэптуальна, што стылістычна. Розныя вагавыя катэгорыі тут відавочныя. Для многіх прадстаўленых у анталогіі паэтак вершаваная творчасць стала выдаткам ліквідацыі непісьменнасці. Яны не саромеўчыся карысталіся з рыфмаў «сонца — бясконца», «вочы — ночы», бадзёра і наўнона рыфмавалі на злобу дня, але ж і прынеслі нам новы жорсткі раманс. Прынамсі, аматарам інсітнага мастацтва будзе чым наслодзіцца.

А побач — творы, што сталі хрэстаматыйнымі, і тыя, што, як мінімум, дэманструюць культуру вершавання. Так, нізка Канстанцыі Буйло чым не прадстаўлены ў інтымны дзённік са сваёй драматургіяй? Экспрэсійная, энергічная, разняволеная ў сваім пошуку паэзія Ганны Брэскай дыхае маладосцю і прагай жыццю — поўнага і гарманічнага. У вершах Зоські Верас — абсалютная безбаронная аголенасць, яе жывая душа, глыбокае рэлігійнае пачуццё. У

Яўгеніі Пфляўмбаўм усё яркае — лексіка, экзотыка чужых краін, палкае каханне. І ніякага табе станка ці хаця б у полі калосся... Сацзаказ практична ігнарецца, нават у вершы «Турксіб» яна назіральніца, а не ўдзельніца грандыёзнага будаўніцтва. У адрозненне ад многіх і многіх працоўнай разнарадка не становіца для паэткі крыніцай натхнення і нагодай для гордасці, а вось каханы мужчына — калі ласка. Творчасць Ларысы Геніош прадстаўленая добра вядомымі патрыятычнымі вершамі, а таксама менш заўважнымі і гучнымі, у якіх свет прыроды выглядае сапраўднай містэрыяй. Урэшце Наталля Арсеннева — адзіная, хто рэфлексуе ўласную паэзію як цалкам свядомы, прафесійны занятак. Яна валодае тэхнікай вершаскладання, зведае натхненне, але ўсведамляе падступнасць матэрыялу: «усе слова здаюцца нямымі».

Калі маштаб таленту і адпаведна падзел «професійная — масавая літаратура» не вымяраеца палітычнымі межамі і аbstавінамі, то свобода слова і ёсё адтуль вытворнае — так. Таму ў кнізе прадстаўленыя два раздзэль: «Паэткі Усходній Беларусі і Расіі», «Паэткі Заходній Беларусі і Латгаліі». Будзе няпраўдай казаць, што такі падзел становішь непераадольную мяжу. Па абодва бакі прадказальна рэфлексуеца жаночая доля-нядоля, нечакана шмат змагання і нячастае, але кранальнае жаданне ляцець да зор, якое суседнічае з рэчамі вельмі зямнымі; па-над усім гэтым — фальклорная традыцыя і ценъ Алаізы Пашкевіч (Цёткі). Далей — варыяцый, прытым істотна адрознія.

Пачытаеш «Мабілізуйцеся, кабеты, да перавыбараў Саветаў!» (Валянціна Жураўлёва) — і робіцца ясна, што жанчыны Савецкай Беларусі «не выйшлі з-пад кантролю». Іх планава паклікалі да жыцця і барацьбы. Галоўнае змаганне тут, безумоў-

на, за пяцігодку, а ў гісторычнай перспектыве — за савецкую ўладу, якая дала жанчыне статус свабоднай, адукованай, роўнай у правах з мужчынамі. Ідзе ўдарная праца, і ўдарна ствараецца вобраз новай жанчыны. «Я раздзілася пастушка ў уграбай» (Ганна Арахоўская) — «Я ў хусцінцы стаю за машынай» (Антаніна Шунэйка) — «Давай дарогу бабе вольнай» (К. Драбышэўская), — так выглядае тыповая гісторыя жыцця. Ад лапіцкай вёскі — да фабрычнага станка, ад сямейных няшчасцяў і мужа-п'яніцы — да стваральнай, натхнёной працы.

Паралельна гэтай хвалі лозунгаў, перадозу клінікаў, радасці ці яе імітацыі, агітациі для самых маленькіх (Л. Путырская, Ірына Каганоўская), ад якой вусцішна, складана пісаць чистую паэзію. Наляя Маркава спрабуе мімікрыраваць: да сваёй мінорнай, чуллівай лірыкі белымі ніткамі, не дбаючы пра супадzenie рытмікі, прышывае аптымістычныя канцоўкі альбо недарэчна спрабуе прымірыць несумашчальнае — уласную паэтыку і сацзаказ:

Я песні —  
Срэбныя каралі —  
Заў ў чырвоны  
Сцяг.

Зінайды Бандарына да балады пра страчанае каханне і спробу самагубства прышпільвае слаба матываваны жыццесцвярджальны фінал: «У краіне свабоднай за творчую працай / Так хочацца творчай адзінкаю жыць». Спраба, аднак, не была зацічаная. Крытык Ю. Дворкіна вельмі няўхвальна адгукалася і на канкрэтны верш, і на зборнік З. Бандарынай у цэлым.

Прасавецкая паэтыка, зрешты, таксама давала збоі. Палымяныя агіткі Валянціны Жураўлёвой цвёрда трымаліся лініі партыі, але форма прыпеўкі нівелявала ўсю сур'ёзнасць і надавала ім непрадбачанай іранічнасці:

Пяцігодачка радная,  
Штар далей, наддай-ка жару.

У Заходній Беларусі было, між тым, не менш горача. Тут рыфмавалі не ўласную працоўную біяграфію, а гісторыю Беларусі, тут пісаліся вершы-маніфесты, адозвы, баявыя лісткі, — усё дзеля права быць свабоднымі на сваёй зямлі, наогул мець сваю зямлю, а не «чују бацькаўшчыну». З паэтак, што прадстаўляюць Савецкую Беларусь, толькі Ядвіга Бяганская незнарок ператварала асабістасць ў палітычнае: вершы, прысвечаныя рэпрэсаванаму мужу, чытаюцца халоднай вясной 2017-га вельмі актуальна. Пісаліся яны, натуральна, без надзеі на друк. У Заходній Беларусі канцэнтрацыя кратату ў вершаваных радках зашкільвае, зноў-такі, як і ў сёлетній стужцы навін!.. Тут і прысвячені мужам, зняволеным польскай дэфензівай, і ўласны досвед. «Забіваюць ўсё, што міла, / Звончы ключамі...», — пісала Вера Мурашка з астрога...

Жанчыны актыўна ўключаліся ў барацьбу і, як маглі, занатоўвали адпаведны досвед. У вершы «Ідзі» Вера Мурашка нетрадыцыйна размяркоўвала сацыяльную ролі: сама бралася быць будзіцелькай, а натхнільнікі ёй — зноў нечаканка — становілася старэнкай бабулька. Пафаснасць і ваяўнічасць, адпаведна, тут роўнай нулю, калі наогул не ў мінусе:

Вышила я з хаткі —  
дарожка ідзець:  
Ax! во — насустрач бабулька  
паўзець;  
Багаслаўляе і кажа: «Ідзі,  
Па вёсках сляян барджэй  
набудзі».

Змаганне за радзіму, любоў да яе, што існавала не чамусьці, а насуперак, адсунасць свабоды, якая зяяўлялася абсалютна пра- ма: «Ды няма свабоды слова, каб дакончыць гэты верш» (Алена Цапрынскай) — было ад чаго віраваць пачуццям, і не заўсёды быў час шукаць ім маствацкага выяўлення. Жанчыны тут захлыналіся патрэбай выказацца пра набалелае, прагай разбурыць муры турмы. Свабода казаць пра свае краты — тое, чаго не мелі іх каляжанкі ў Савецкай Беларусі. Тым заставаліся падтэксты, на- мёкі, непрамое выказванне.

Але і ў Савецкай, і ў Заходній Беларусі жанчыны з яркімі біяграфіямі (часам яны зацміваюць вершы і выразней сведчаць пра свой час) ча- калі вясны, традыцыйна про- ціпастаўляючыя яе зіме і нагружаючы ўсімі звыклымі каната- цыямі. Сёння гэта счытваецца з таким пазнаваннем і паразумен- нем, нібы нешта пабыталася ў раскладзе цягнікоў: ці то мы апынуліся ў іхнім, ці то яны ў нашым. Мажліва, таму і зборнік «Сумёты агню» паэткі-сучас- ніцы Ганны Новік раптоўна прыпісаны аўтарству яе цёзкі з Заходній Беларусі...

Кніга, якая здавалася важнай для гісторыі літаратуры (і ёсць такой), звернутая да нас больш, чым таго чакаеш. Збіраешся чытаць пра далёкае, а чытаеш у тым ліку і пра сваё. І думаеш пра сваё ж, пра тое, як мы суседзім у сваім часе, на сваіх раздарожжах. Што тут скажаш?..

Алена Карп

## «Саюз анёлаў, ворагаў» ды этыка

**Камісія па этыци**  
Беларускай асацыяцыі  
журналістаў пастанавіла,  
што ў матэрыяле Марыны  
Коктыш «Саюз анёлаў  
і ворагаў» («Народная  
воля») дапушчаны  
парушэнні прафесійной  
этыкі.

Як гаворыцца ў прынятым  
расійскай мовы варожасці ў  
матэрыяле не зафіксавана.  
Утой жа час у ім утрымліва-  
ецца шэраг ніяк не аргумента-  
ваних цытавяджэнняў».

Між іншым, Камісія ад-  
значыла, што ў матэрыяле ёсць  
недакладная інфармацыя ад-  
носна страты маёмасці Саюза  
беларускіх пісьменнікаў у  
сувязі з нібыта здачай свайго  
офіса пад штаб аднаго з апази-  
цыйных кандыдатаў. Згодна з

прадстаўленымі дакументамі, маёмасць была страчана раней (яшчэ ў 1996 годзе).

«Камісія вымушана ад-  
значыць таксама, што ў матэрыяле не даецца слова  
тым, каго аўтар падвяргае  
крытыцы, інакш кажучы —  
арганізаторам з'езда, другому  
боку канфлікту», — гаворыцца  
у пастанове Камісіі па этыци.

На думку СБП, у згаданым  
артыкуле было тэндэнцыйна  
асветлена правядзенне  
XVII спрапазадчна-выбарчага  
з'езда ГА «Саюз беларускіх  
пісьменнікаў», а таксама былі  
дапушчаны скажэнні фактам, маніпулятыўныя цытавяджэнні  
і ацэнкі. Усё гэта, як палічылі  
заяўнікі, дыскрэдytуе дзей-  
насць старэйшай прафесійнай  
творчай арганізацыі, абрахает  
гонар і годнасць сотняў бела-  
ruskіх літаратараў.

Паводле «Радыё Свабода»

**Сакратарыят Саюза  
беларускіх пісьменнікаў  
нагадвае аб працягу  
прывёма прац на конкурс  
«Экслібрис», які сёлета  
мае імя Францыска  
Скарыны, прымеркаваны  
да 500-годдзя беларускага  
кнігадрукавання і  
прысвечаны мастацкаму  
перакладу на беларускую  
мову.**

Да ўдзелу запрашаюцца  
аўтары ва ўзросце да 35  
гадоў, якія пераклада-  
юць паэзію, прозу або  
эсэістыку з любой мовы на  
беларускую. Тэматыка тво-  
раў — любая. Примаюцца  
пераклады, якія раней нідзе  
не друкаваліся. Аб'ём працаў —  
да 1 аўтарскага аркуша (40  
тысіч знакаў з прabelамі для

прозы і эсэістыкі; 700 радкоў  
для паэзіі).

Тэксты на конкурс можна  
дасылаць файламі ў фармаце  
.doc да 15 ліпеня 2017 года на  
электронны адрас sbp@lit-bel.  
org, пазначыўшы тэмай ліста  
«Экслібрис».

У лісце мусіць быць наступна  
інфармацыя: імя, прозвішча,  
дата нараджэння ўдзельніка,  
кантактны нумар тэлефона і  
e-mail.

Па выніках конкурсу мяр-  
куюцца публікацыі ў часопісе  
«Дзеяслу», «новачасным» да-  
датку «Літаратурная Беларусь»,  
а таксама выданне асобнай кнігі  
(пры ўмове наяўнасці аўтарскага  
права).



Сакратарыят Саюза  
беларускіх пісьменнікаў  
нагадвае аб працягу  
прывёма прац на конкурс  
«Экслібрис»,

# Чалавек, якога мне не хапае

Васіль ДРАНЬКО-МАЙСЮК

**Беларускія пісьменнікі  
ведалі — мая бабуля,  
Валянціна Міканораўна  
Шчадрына, дапаможа  
вырашыць любое пытанне.  
На яе разлічвалі. Многія  
называлі сваім лепшым  
сябрам.**



В.Шчадрына. 1949 г.

28-га траўня ёй споўнілася 90 гадоў. У брэжненіка-гарбачоўскія часы яна працавала ў сакратарыяце Праўлення СП СССР — кансультантам па беларускай літаратуре. У перакладзе Валянціны Міканоравны выходзілі кнігі Анатоля Кудраўца, Івана Чыгрынава, Івана Пташніка, Яна Скрыгана, Міколы Гіля...

Уладзімір Караткевіч, пасля яе перакладу рамана «Каласы пад сярпом тваім», давяраў свае будучыя творы толькі ёй. Леанід Дайнека прапаноўваў стаць перакладчыцай усіх яго гістарычных раманаў. Спрыяла яна не толькі ў літаратурных спраўах. Дзякуючы актыўнаму ўдзелу Валянціны Шчадрынай быў датэрмінова вызвалены з ЛТП Міхась Стральцоў...

Калі ж у 1987 годзе выйшла на пенсію, то, не маючи пасады, перастала быць цікавай для большасці сваіх «найлепшых сябров».

Бабуля мне казала: «Сапраўданне сяброўства не ўласціва беларусам. Успомні, як пакутваў ад душэўнай чэртвасці Янкі Купалы Якуб Колас, Кузьма Чорны купіў дружбу Пятра Глебкі гарэлкай, Міхась Стральцоў не дачакаўся прыезду да сябе ў ЛТП сваіх блізкіх прыяцеляў». Раней прыхільніца светлых фільмаў Жэрана Філіпа, на пенсіі палюбіла экзістэнцыяльную драму Жана-Пьера Мельвіля. Асабліва часта пераглядала фільм «Самурай». У гэтых стужках галоўныя героі (паліцэйскія, бандыты, стукачы, прастытукткі, дэтэктыўы) перажываюць вялікае расчараванне.

Бабуля было цікава разгадваць унутраную драму таго ці іншага мельвілеўскага героя. «Мне падабаюцца персанажы Мельвіля. Яны духоўна ўзвышаюцца над сваімі расчараваннямі. Вось да чаго трэба імкніцца, — казала яна. — Старайся не паказваць

своя крыўду, хавай эмоцыі, якія выяўляюць тваю слабасць. Аса-бліва калі будзеш сварыцца са сваёй дзяўчынай. Калі яна пачне кричаць: проста надзень плашч, капляюш і з арыстакратычным спакоем Алена Дэлона ідзі гуляць па горадзе», — вучыла яна мяне, школьніка.

Сама ж шкадавала, што ў маладыя гады жыла збольшага аднымі эмоцыямі.

Яна выйшла замуж за простага рускага хлопца Анатоля, які быў родам з сяля Канстанцінава, радзімы Сяргея Ясеніна. Мой дзядуля меў няўрыймлівы ясенінскі характар. Жарснае ўзаемнае каханне насуперак усім і ўсяму, такая ж вялікая ўзаемная рэёнасць, бурныя прымірэнні і развод, — такі вынік іх супольнага жыцця. Да апошніх сваіх дзён бабуля і дзядуля не маглі спакойна ўзгадваць адно пра аднаго: криўды, папрокі, нечаканыя ўспаміны пра іх нядоўгага, але сапраўднае шчасце, непрыхаваная жарсць — усё гэта нікуды не знікала і заставалася з імі.

Бабуля хацела, каб я навучыўся валодцаць сваімі эмоцыямі. «Бяда беларусаў, што многае яны робяць не думаючы», — казала яна і праводзіла такую гульню: я павінен быў з кнігай на галаве прынесці з аднаго канца пакоя ў другі. Бабуля магла пачаць мяне смяшыць, палохаць, усяляк збіваць з панталыку, я ж не мусіў звязратаць ніякай увагі і, захаваўшы кнігу на галаве, дайсці да канца пакоя. Як жа яна радавалася, калі я выйграваў. Тады яна абавязкова гатавала што-небудзь аса-бліва смачнае, напрыклад, катлеты, якія ў яе ўдаваліся пра-ста дзівоснымі; смачнейшых я ніколі не єў у сваім жыцці.

Калі яна прыйшла ў 1968 годзе на пасаду літаратурнага кансультанта, нашы пісьменнікі прыемна здзівіліся. Перад імі была не сухая чыноўніца, а вясёлая, артыстычная, кампанейская жанчына, якая цудоўна ведала беларускую мову, непадманна любіла родную літаратуру.

Янка Брыль быў рады з ёю пагутарыць, Іван Чыгрынаў у спробе быць дасціпным забываў пра сваю знарочыстую важнасць, Васіль Быкаў захапляўся яе харызматычнасцю і смеласцю.

Бабуля ўспамінала: «Многія нашы пісьменнікі (я не кажу пра Янку Брылю ці Караткевіча) такія панурыя... Бракавала ім той лёгкасці, якая была, скажам, у таджыкскіх і грузінскіх літарата-раў. Я цешылася, калі мне ўдавала-ся прымусіць сваіх суйчыннікаў усміхнуцца, зрабіць так, каб яны пачалі жартаваць, адчулі сябе хаяць брыху такім жунутрана свабод-нымі, якімі былі арыстакраты з «Каласоў пад сярпом тваім».

Бабуля не магла змірыцца з маёй падлетковай змрохнасцю: «Я была такой жа. Маленъкай хадзіла па сваіх родных Вербаві-чах і глядзела на ўсіх, як звярок. Гэтаму быў прычыны. Мама ўвесь час казала, што я непрыго-жая, няважная і tolku з мяне не будзе. Не тое, што мой старэйшы



З Іванам Шамякіным, Нічыпарам Пашкевічам і Алесем Савіцкім. 1970-ыя гг.

брат Віктар. Усё памянялася ў вайну». «Як?» — спытаў я. «Віктар быў у партызанах і аднойчы папрасіў мяне аднесці ў лес дзве гранаты. Я ўзяла з сабой ся-броўку. Ідзем па суседніх вёсці. У руках кошыкі з травой. Мінаем апошннюю хату, у якой, чуем, грае гармонік. Раптам з яе выскокаўць два маладыя паліцаі: «Дзеўкі, пайшлі з намі! Ігрышча пачынаем, а няма з кім скакаць!» Што нам было рабіць — пайшлі. У хаце падсунулі кошыкі пад лаву і, усміхнуўшыся, закружыліся ў «Ляўонісе»... Страх адчула толькі ў лесе, калі прынеслі гранаты. Мне тады было шаснаццаць. У той дзень я зразумела: чалавек, калі ўсміхаецца, — на вачах прыгажэ. Так што хочаш, унучак, каб цябя любілі, каб звязралі ўвагу дзяўчатаў, усміхайся, не будзь «мяшком», як многія, і... вучыся танцеваць».

Было б несправядліва казаць, што пасля выхаду маёй бабулі на пенсію ў яе не засталося сярод беларускіх пісьменнікі блізкіх людзей. Да самай смерці яна падтрымлівала сувязь з вядомым літаратурным крытыкам Нічыпарам Пашкевічам. Другім блізкім сябрам быў празаік Алесь Савіцкі. Ідэйны апанент Васіля Быкава, Савіцкі, аднак, умеў сябраваць, умеў, калі трэба, падтрымаць Валянціну Міканораўну. Мяне ж ён здзіўляў сваёй фізічнай сілай. Калі разам з бабуляй мы адпачывалі ў канцы 1980-х у Доме творчасці пісьменнікаў «Іслач», я быў зачараваны, як гэты немалады чалавек мог адзін скескы сасну, несці яе, рабіць з ёй, як с штангай, фізічныя практикаванні, а затым, пакалоўшы, пашчапаўшы, развесці вялікае партызанскае вогнішча. Для мяне, першакласніка, ён застаўся сапраўдным суперменам.

Я сказаў пра гэта бабулі, яна жартоўна зазначыла: «Сапраўдны пісьменнік — гэта той, хто ўмее да глыбіні душы здэвіць, натхніць. І не абавязкова сваімі творамі. Якімі былі арыстакраты з «Каласоў пад сярпом тваім».

Бабуля не магла змірыцца з маёй падлетковай змрохнасцю: «Я была такой жа. Маленъкай хадзіла па сваіх родных Вербаві-чах і глядзела на ўсіх, як звярок. Гэтому быў прычыны. Мама ўвесь час казала, што я непрыго-жая, няважная і tolku з мяне не будзе. Не тое, што мой старэйшы

ци баевіка. Кожны вечар я, пяцікласнік, прасіў працяг гісторыі. Калі бабуля расказала пра эпапею з «Каласамі...», мяне мала цікавіла беларуская літаратура. Мне здавалася, што ніводзін твор наших пісьменнікаў не зможа быць напісаны цікавей за раманы Бероўза пра Тарзана альбо Брэма Стокера пра Дракулу. Бабуля сваімі ўспамінамі кардынальна памяняла маё стаўленне. За час летніх канікул, якія правёў у Москве, я пазнаёміўся з усім Караткевічам.

А пазней бабуля пазнаёміла мяне з яшчэ адным аўтарам — А. Мрыем і яго «Запіскамі Самсона Самасуя»; гэтую кнігу яна марыла перакласці.

«А. Мрый — пісьменнік адчувальны энергетыкі. Калі мне бывае зусім сумна, што нават і Мельвіля глядзець не хочацца, я перачытаю перад сном некалькі старонак і адчуваю палёгку», — казала бабуля.

Калі ёй было цяжка чытаць самой, то прасіла, каб я для яе па ролях разыгрываў сцэнкі з романам А. Мрыя. Я не вельмі любіў чытаць уголас, бо заікаўся, але, дзякуючы настойлівасці бабулі і паланёны гэтай прозай, паступова пазбайцца свайго недахопу.

«Бачыш, ты ўжо не заікаешся, — працейкі час казала Валянціна Міканораўна. — Скажы дзякуючы А. Мрыю! Ты добра чытаеш. Відаць, станеш артыстам. Прыйдеш у Москву, будзеш іграць у тэатры, а я прыйду на цыб глядзець».

«Але чаму ў Москву?» — здзіўляўся я.

«Пабачыш», — адказвала яна.

Мінүт час, я і праўда пераехаў жыць у Москву. Каля чатырох гадоў зарабляў на жыццё акцёрскай прафесіяй. Толькі бабуля мяне на сцэне не ўбачыла. Яе ўжо не было...

Успамінаў Валянціну Міканораўну і здзіўляўся.

Здзіўляўся яе ненавязлівай увазе. Да кожнага пісьменніка (ці гэта апошні графаман, ці класік) выказвалася аднолькавы клопат. Ніколі не лічыла сябе добрым маці, але выдатна выхавала (адна!) дзвюх цудоўных дочак Вольту і Людмілу.

Яе ўмэнне фактычна з нічога прыдумаць змаймальную гульню, праз якую ты можаш навучыцца больш, чым у мудрых педагогічных кнігах, натхнене мяне і сёння, калі я праводжу акцёрскія заняткі для дзяцей.

А яе мілай аса-блівасць адцягваць працу да апошняга, каб затым за месяц зрабіць выдатны пераклад, — як гэта мне блізка і зразумела!

Даведнік пра беларускіх пісьменнікі быў маёй любімай кнігай, якую мы з ёй разам разглядалі: колькі цікавага, вострага, змаймальнага, нешаблонага я чую пратаго ці іншага нашага творцу.

Дзякуючы маёй бабулі пазнаёміўся ў 1987 годзе з выдатным дзіцячым пісьменнікам Станіславам Станіслававічам Шушкевічам. Памятаю яго гнеў, калі міма прайшла Эдзі Агняцвет. У той жа вечар бабуля расказала пра роль Агняцвет у арышце Шушкевіча. Менавіта тады я да-ведаўся пра сталінскую рэпресію, пра стукачоў, катаў і ахвяраў...

Кожная маё сустрэча з бабуляй давала мне нешта новае.

Зараз мне яе вельмі не хапае. Вельмі.

Красавік — травень 2017 г.

# Аповеды



Уладзімір СЦЯПАН

## Ваўка

Пасля шклянкі «Партвейна» сын гападыні добра закасеў, а мне было адно весела. Мне сяманцаты, а яму добра за сорак. Сухая пляскатая «прыма» церушылася ў пальцах, тытунь сипаўся. Сына гаспадыні звалі Стась. Ён сам, калі мы пазнаёмліся, прапанаваў, каб менавіта так я да яго звяртаўся. Жонка выгнала Стася, і ён жыў з маці ў Крапоткінскім завулку, у вялікім прыватным доме. Юзэфаўна з сынам штодня сварылася, але ён яе не слухаў.

У доме віселі партрэты гаспадара-нябожчыка і маладой гаспадыні. Гаспадар ці не на ўсіх фотадзымках — у бушлаце чыгуначніка, а маладая Юзэфаўна то ў чорнай сукенцы, то ў белай.

У вялікім пакой, за вазонам з фікусам, на радыятары, на пажаўцелай газете, сушылася «Прыма». Але я толькі двойчы заходзіў у той пакой, калі аддаваў гаспадыні гроши.

«Партвейн» мы купілі ў гастрономе, на вуліцы Горкага. Стась далез да прылаўка без чаргі. Ён быў звычайны, насыты, лысаваты, шэрвокі мужчына, на правай руцэ не хапала ўкальнага пальца, а таму цыгарэту трymаў вялікім і сярэднім. Ён з паўгадзіны вучыў мяне жыццю, а потым пачаў пра вайну ўспамінаць. Перапыняўся. Курыў і пачынаў зноў.

Але, відаць, я ўсё ж напіўся, бо многае не запомніў.

«Тут мы і жылі... У гэтым доме... І жыды па суседству жылі, але ў сорак другім іх на нашай вуліцы не было. Разумееш, не было. Хто паспееў — паўцякалі. Тых, якія не ўцяклі — усіх у гета. І мы маглі з'ехаць, але дзеці малыя, дом, адным словам — не паспелі... Ты на маю матку не крываў, што на яе крываўца... Яна такая, мая Юзэфаўна. Заўсёды табе праўду скажа, што думае — тое і скажа... І лепш ста грам выпі, а не куры...» — Стась спрабаваў гаварыць са мной, як бацька.

Ён выпіў віна. Вакно ў майм пакойчыку запатнела, як узлазі. На вуліцы сакавіцкі вечар, з бляшанага даху сипаліся кроплі. Я іх пачуў і ўбачыў, калі адчыніў маленькую, як кніжка, фортачку. Дыхнула свежым паветрам, кроплі заблішчэлі ў жоўтым святле.

— Ён сам прыбіўся да нашага дома... Стаяў побач з ганкамі і румзаў... Як ён вылез-вышкрабаўся з таго гета — не ведаю. Матка пусціла яго ў хату. А ён калоціца і плача. Грыбаценкі такі дзіцёнак. Дробненкі, увесь перапецканы, мокры. То пад вясну было. А што ты не п'еш? Пі тут, на тым свеце не дадут... Ён быў мінскі, але не з наших краёў. Сваіх дзяцей я усіх ведаў. Мы ў той вечар памыліся, і я і сёстры, начоўкі з цёплай вадой яшчэ ў кухні стаялі. Мама і жыдка ў той

вадзе памыла. Ён такі худы, такі, ну скора і рэбры. А на галаве кароста. От я запомніў. Матка спалохалася, калі яго галаву ўбачыла, а ён сказаў, што гэта «вáйкі». Яна яго з мылом памыла, галаву памазала зялёнкай, у маю адзежу апранула, а ўсё ягонае рызё сабрала і спаліла ў грубцы... А на галаву яму хустку белую завязала. Тры дні ён у нас жыў. Ціхі. Яго Мішам звалі. Ён еў, спаў і ў вакно глядзеў, а на двор не выходзіў — баяўся. Потым бацька вярнуўся з чыгункі. Убачыў жыдзёнка, раззлаваўся і сказаў, што ўсіх нас праз яго пазабіваюць.

Раніцай бацька на працу пайшоў, а матка Мішу пакарміла, апранула, на бацінкі ягоныя дзіравыя паглядзела і ў мае старыя галёшы паперы напахала, каб яны з яго бацінак не зvalваліся...

Ён ісці не хацеў, а яна яму пачала гаварыць, што там яго мамка галосіць і плача, бегае і шукае свайго сыночка Мішу, чакае... Ён і супакоўся. Матка ўзяла яго за руку і павяла на Нямігу. Ён і пайшоў, і не плакаў. Сёстры спалі, а мне ён сказаў «Да свідання!».

Калі матка вярнулася, то загадала, каб я пра Мішу нікому не расказваў... А я вось табе расказаў. Цяпер можна. Ну, дапівай! Лепш сто грам выпіць, чым курыць.

На той кватэры я пражыў месяц і дзевяць дзён. Гроши Юзэфаўна брала наперад. Калі я сыходзіў у інтэрнат, то рэшту яна мне вярнула.

**2010–2017 гг.**

## Шэрый кепка

Уся справа ў стале, але гэта я толькі сёння разумею...

На вясковых могілках рухаліся ўсе няспешна, павольна, як у тумане, калі кепска відаць і ёсьць небяспека паслізуцца, стаць не туды і не так. Быццам ногі заблыталіся ў высокай густой траве...

Анатоль — мой стрыечны брат, прыабняў мяне за плечы. Спачатку затрымаў, нават памятаю побач з чыёй магілай. Калі я спрабаваў прачытаць на іржавай бляшанцы прозвішча пахаванага пад жалезным крыжам, ён прыабняў і сказаў, а сам глядзеў гэтым часам скрэз старыя елкі і бярозы туды, дзе раней была вёска, дзе стаяла іхняя хата. Але там густа зелянелі дрэвы: алешнік, бярозкі, вербы і асіннік... А далей, за маладымі дрэвамі, вышэзней сцяной стаяў наш лес... Ад вёскі засталіся адно могілкі, куды бацька і папрасіў завезці яго, пакласці побач з дзедам.

«...Ты ж і не ведаеш, як мы з твайм бацькам хадзілі гуляць у суседнюю вёску? Напрыканцы вясны, у сорак сёмым. Яму сяманцатаць, а мне шаснаццаць. Пайшлі: Юзік, Васіль, я і Сашка. Маладыя ўсе — прыгожы ў касцюмах. Цёпла. Вясна... Дык твойму бацьку, добра што ён ў кепцы быў, ударылі па галаве шворанем. Разблілі галаву, да мазгоў... Кроў ручаем лілася. Ён ляжаў пад плотам, ані рукой, ні ногай... Думалі — капут Сашку.

«...Ты ж і не ведаеш, як мы з твайм бацькам хадзілі гуляць у суседнюю вёску? Напрыканцы вясны, у сорак сёмым. Яму сяманцатаць, а мне шаснаццаць. Пайшлі: Юзік, Васіль, я і Сашка. Маладыя ўсе — прыгожы ў касцюмах. Цёпла. Вясна... Дык твойму бацьку, добра што ён ў кепцы быў, ударылі па галаве шворанем. Разблілі галаву, да мазгоў... Кроў ручаем лілася. Ён ляжаў пад плотам, ані рукой, ні ногай... Думалі — капут Сашку.



Чэрап прабілі... А за што, каб хто сказаў? I Юзіка тады пабілі, і Васіля... А мяне не ўбачылі, я дзеўку праводзіў, толькі не дала яна мне тады... Думалі, што

памрэ Сашка. Малады, дужы — выкараскаўся, акрыяў, больш за месяц з галавой забінтанаваны хадзіў... Не расказаў ён табе пра гэта? Не... Разумею, бо няма чым тут асабліва і хваліцца. Я яму тады сваю кепку новую даў. Мне бацька яе ў Будзе купіў. Шэрая такая кепка... Відаць, яны мяне адлупіць хацелі, але дзе там у цемры разгледзіш, праўда? А кепку відаць — прыгожая...»

Мы стаялі са стрыечным братам побач з іржавай агароджай, пад старой елкай... І мне было спакойна, мяне яшчэ не зацияло, не пераклінала. Я слухаў, глядзеў, дыхаў.

Потым бацькову магілу зачапалі. Сярод зеляніны травы, кустоў і дрэў з'явілася залатая пляма пяску, акуратны пагорак, крыж, вянкі з чорнымі стужкамі, кветкі. Пясок быў прахалодны і чысты, а на выгляд здаваўся вельмі цёплым. Прыгожы пясочак. Радасны.

Больш за гадзіну, на аўтобусе і машынах, ехалі дамоў. Падняліся на пяты паверх. Пайшлі мыць руки. Дружна, усе разам. Нават чарга зрабілася. Рушнікі чыстыя перадавалі адзін адному... Потым да стала ў пакой рушылі. Селі за вялікі стол з бутэлькамі, талеркамі, чаркамі, відэльцамі, лыжкамі, нажамі і ежай. Свечка пасярод сталі гарэла.

Тут я і падумаў, што на маёй памяці гэты стол ніколі не раскладалі, нават на святы, і мяне — пераклінала. Я не мог гаварыць. Яшчэ мама хадзіла то ў кухню, то на балкон, прыносіла закускі, потым куцю прынесла з кухні — жоўтыя рыс з разынкамі, а свечка гарэла. Хто, не памятаю, але мужчына, можа, наш кум Мікалай, доўга не мог адклацляцца, і яго па спіне стукалі... Нехта ціха пажартаваў, што ён у вёсцы, на могілках, раздяціці набраўся, таму і кашляе.

Колькі часу ўсе маўчалі, як быццам і не ведалі, што рабіць, і глядзелі на стол. І я на яго глядзеў. Вялікі стол. Мне хацелася

сказаць, што я не могу гаварыць, што мяне пераклінала, што мову адняло, але я не мог гэта сказаць, толькі ротам зяваў.

Мама паглядзела на ўсіх і папрасіла, каб Анатоль сказаў пра бацьку, бо ён тут сёння самы старэйшы і ведаў Сашу з дзяцінства. Усе пагадзіліся і ўздыхнулі з палёткай.

Анатоль падняўся, хоць уставаў з канапы з чаркай у руцэ было нязручна. Паставіў чарку. Зашпіліў гузік пінжака, выцер насоўкай рот.

«Я Сашку... — тутён паглядзеў у столь, потым у стол. — Я Аляксандра Владзіміравіча знаю, можна сказаць, з дзецства. Он прожыў цяжолую жыцьць. Когда на нашу Родзіну вераломна напалі немецка-фашысцкіе акупантны і началася вайна, то ўсе тэ трудныя годы, што мы пражылі пад немцамі...»

Мяне пачало курчыць. Я падняўся і хуценька пайшоў на кухню. Сеў на бацькову крэслу. Перагнуўся, абхапіў галаву рукамі. Мяне калаціла. Прыйшла мама, зашумела вада, запахла вялікай кепкай. Мама спрабавала ўкласці мне ў руку шклянку, але я не мог піць, бо смяяўся. У гэты момант мяне і адпусціла.

А новую шэрую кепку паклалі бацьку ў труну. Гэта запомнілася.

**2017 г.**

## Пра смерць

У цёткі Адаркі пальцы на руках з пабітымі пазногцямі, але дужыя і спрытныя. Яна сядзіць у цяньку, на ганку, на ўслончыку, і спрытна дастае вялікай шпилькай з вішнёвай костачкай. І руки, і алюміневы таз, і вядро ў яркіх пырсках, а пальцы і пабітыя пазногці — чырвоныя.

«Што я думаю, расскажу табе, Наташа. Як падумаша пра гэта, дык заснуць не могу. Вось памру хутка, закапаюць побач с Васілем... А ён жа малады і прыгожым памёр, усяго та сорак і было. А я такая старая-старая, мene ж бяз году восемдзесят. Як сустрэнмся там — не панаўлюся яму такая брыдкая. Не будзе ён мяне любіць. Ён жа малады, а я...» — Баба Ева захліпала, а потым і закашлялася.

Мая мама маўчала. А я спрабаваў уяўіць тую дзіўную сустрэчу, бо памятаў вусатага Васіля ў цёмна-сінім пінжаку з бліскучым медалём.

**2017 г.**

## Пра каханне

Даўнавата было. Зайшла да нас бытая суседка па камуналкай кватэры — баба Ева. Яны з мамай сядзелі на кухні і гаварылі пра сваё. Спачатку яны разважалі пра памідоры, пра цукар, які трэба мераці і дадаваць лыжкамі, пра накрыўкі капронавыя і жалезныя. Потым баба Ева перайшла да галоўнага. Тут я адклаві кніжку і пачаў слухаць.

«Што я думаю, расскажу табе, Наташа. Як падумаша пра гэта, дык заснуць не могу. Вось памру хутка, закапаюць побач с Васілем... А ён жа малады і прыгожым памёр, усяго та сорак і было. А я такая старая-старая, мene ж бяз году восемдзесят. Як сустрэнмся там — не панаўлюся яму такая брыдкая. Не будзе ён мяне любіць. Ён жа малады, а я...» — Баба Ева захліпала, а потым і закашлялася.

А я спрабаваў уяўіць тую дзіўную сустрэчу, бо памятаў вусатага Васіля ў цёмна-сінім пінжаку з бліскучым медалём.

**2017 г.**

# За мяжой салаўнага лета



Віктар ЯРАЦ

ідуць у чарніцы стамлёныя  
вечнасцю ветры...

\*\*\*

Цалуе вочы глыбіня сама,  
цалуе дождж і берагі, і плэсы.  
Яшчэ не заўтра сцюжнасцю зіма  
след ахіне атошняга пракоса.  
Яшчэ не заўтра ўкрые рэкі лёдам  
і замяще віхурнасцю ў лугах  
чмялінае гнядзо.  
Яшчэ самы ў вірах  
рыбацкага вясла пачуюць  
лёгкі ўзмак  
і голас цеплахода...

\*\*\*

...і зверабой, што зацвіце на кручы,  
гнядзо на груши-дзіцы над ракой –  
усё вітрам і выраям агучваць,  
віртаючы жадання ў цёплых рой.  
Што ўзыдзе тут, праклюнецца,  
праб'еца –  
адкажуць цвет шыпшины,  
вецица шум  
і птушаніці голенікага сэрца –  
яго ў траве падслухаць мурашу...

\*\*\*

Што самае смачнае зведаў  
у свеце?  
Чорны жытнёвы хлеб,  
спечаны маці  
ў вясковай сасновай хаце.  
Што самае хмельнае піў  
на зямлі?  
Пацалункі жанчыны – імі  
грэзуць з нябесамі разам  
і ў кучаравыя вёсны,  
і ў аблысельня зімы.

\*\*\*

Каплічка сціплая на беразе крутым  
паміж кустоў і бэзу, і шыпшины.  
Пад кручаю ля самае вады  
жалезным табуном прэстыжныя  
машыны.  
І славяць мацюкамі летні дзень  
з бадзёрым рогатам крутыя хлопцы.  
Пад ветрам рыбіна б'еца на вадзе  
аглушанае сонца...

\*\*\*

Гэтым летам рабіна такая густая –  
голле гнечца, звісае ад гронак.  
...А вясною плясткавай ты пагасла –  
ад хваробаў згасала  
год за годам у сценах бетонных,  
як забыты любімай бярозы лісток  
паміж кніжных,  
даўно прачытаных старонак.

\*\*\*

Стала лета спякоты  
парою абложнай самоты.  
Сонца ўсё асяляпляла балюча –  
і позірк людскі, і засохлай  
травіны без соку.  
Урадзіла рабіна.  
А ці мёдам напоўнены соты,  
калі кветкі ад смагі ліпелі  
пад зацятай сухменню высокай?

\*\*\*

Перачытвае слова –  
іх на лісці пакінула лета –  
першы верасня дзень.  
Для каго залатым ён прыветам?  
Што было – помніць  
кожна жылкай лістота.  
Неба дорыць яшчэ светлыней  
цалаваныя ноты.  
Дзён гарачых дыханне ў каранях  
і натомленых кронах  
астывае павольна ад сонечнай



доўгай пагоні.  
А да раны чыйдакранаеца  
рання восень  
неадлётным крылом,  
дзе званкі школыны ранак разносіць?

\*\*\*

Ёсьць маленне зямное.  
А маленне аблокаў  
пазірае спагадна ці строга –  
запытаць у каго?  
Пасівелі тут вокны,  
а да іх – пасівелі дарога.  
Толькі хто тут яшчэ  
так цікуе цікаўна  
з вышыні, дзе гнядзо на галіне  
кляновай?  
У пажоўкай траве спіць  
чмяліна тайна  
дзіўнай музыкі даўнай  
і забытага слова...

7.09.2016, Гомель

\*\*\*

Хто нябачны на золку святою рукою  
ахінае мой слых ад ілжы і падману,  
і на голас далёкі, што жыве за ракою,  
зноў вядзе па лугах праз аблокі туману?

Толькі чыстыя гукі і нябёсы лагоды  
Нагадаюць: сплылі даўніх дзён  
паразохды...

Спеюць вішні яшчэ  
і яшчэ залатыя ранеты –  
за мяжой салаўнага лета...

3.10.2016, Гомель

\*\*\*

Дому доўг віртаюць дрэвы лісцем –  
ён жывіў карэнне з глыбіні  
з цішиней і ў сухавай віхрысты,  
дзе круцілі жорны з пылам дні.

А галіна кожная трывала,  
як магла, з трываласцю зямной,  
і за ўсё, што зведала – спазнала, –  
лісце аддае перад зімой...

10.10.2016,  
Гомель

\*\*\*

Чыя душа пад ветрам да аблокаў  
узносіца не ластаўкай, не чайкай –  
дарогаю, што чалавека крокі  
навек сваім дыханнем абвянчала?  
І там, у тых прасторах невымерных,  
ці будзе ёй і холадна, і чесна –  
маўчаць пра тое колас, поўны зернем,  
і скрыпкі з флейтамі ўсіх гарадскіх  
аркестраў...

Чаму не збярог я ў юнацтве  
тых пісьмаў,  
якіх не знайсці мне цяпер анідзе,  
якія не вернеш,  
як спеў на вадзе  
вясновы брусты пад восеньскім лісцем?  
Пісьмёны ці шведскіх,  
ці фінскіх пасланняў  
на воках чытаць буду заўтра ў мароз?  
А сёння на веци намоклых бяроз  
примоўкі вароны –  
смакуюць маўчанне.

\*\*\*

Разгайданыя ранкам званы,  
вам за вёрсты зямныя маліца  
і за голас бязгрэшнай сініцы –  
ён з паўночнай ляціцы стараны.  
Праз машын выхлатныя дымы  
ад цябе і снегам, і з ветрам  
незамёрзлае слова прывета  
прынясі мне, сініца зімы.

\*\*\*

На даўні боль кладзеца  
свежы боль –  
зусім не так, як снег  
на снег кладзеца,  
як цвет – на цвет,  
што сипле сад на дол,  
як ліст – на ліст,  
сарваны ветрам з веция.

І ўжо адной шчымліваю струной  
у сэрцы, у крыві гучаць бяссонна  
той міг, што вырас гонкаю сасной,  
і той, што паасткам прабіўся сёння.

\*\*\*

Не толькі гроши праігравалі ў карты,  
любімых рысакоў і гончых посоў –  
маёнткі страчвалі ў гульні азартна,  
дзе і шасцёркі лоўка б'юць тузоў.  
Не ведалі ні межаў, ні бар'ераў –  
ішлі «ва-банк», паставічы на кон  
пад позіркамі свечак ды ікон  
само жыццё, дзе і любоў, і вера.

\*\*\*

У рэчышчах, як чуйных капілярах  
зямнога цела, плынъ штогод мутней.  
І не бруіца рэчка, як раней,  
Куды плылі жыўцы.  
Блукае ў хмарах  
бяссонне чыстай кроплі, што з зямлі  
байца сустракаца.  
І шукае  
душа людская страчаны спакой  
на берагах.  
І як знайсці – не знае.

# Хата: жыхары, гаспадары

## (Замалёўкі на палях сямейнага альбома)



Васіль АУРАМЕНКА

**Жыла-была адна хата.**  
**Чаму жыла? — спытаеце. І сапраўды! Хата толькі была, а жылі якраз у ёй — мышы ды каты, мухі ды павукі, макрыцы ды прусакі, іншыя насельнікі і кватаранты. І, вядома ж, не абышлося без самых прыкметных хатніх жыхароў — людзей. Людзі, увогуле, вельмі саманадзейныя істоты, бо лічаць сябе галоўнымі і бадай адзінмі насельнікамі хаты. Але нават калі ты нешта пабудаваў і лічыш тое толькі сваім, — будзь упэўнены: заўсёды знойдзеца нехта, хто будзе карыстацца вынікамі твае працы і без твайго ведама. Асаблівым нахабствам, як мне здаецца, надзелены найбольш таямнічыя насельнікі хаты — шашалі.**

### Шашаль і светло ў канцы тунэля

Сваю рыпучую дзейнасць шашалі пачынаюць у самыя ціхміныя гадзіны, перагрызаючы маленечкімі сківіцамі бярвенне сцен. І няхай было б тое шкодніцва бязгучным, але ператварэнне здаровага дрэва ў пацяруху супраджаеца такім шкрабучым рыпам, што лепиш бы слухаць свінячае чвяканне... А галоўнае, гэтыя акустычныя дыверсанты жывуць абсалютна аўтаномным жыццём, незалежным ад сезону, надвор'я ці пары сутак. На іх не паскардзішся, як на неўгамаваных суседзяў, і не шуганеш, як марцовага ката ці брахлавага сабаку. Яны могуць парушыць і сон, і настрой, і хатні спакой.

Толькі потым, распілоўваючы старое бярно, калі-нікалі сустрэнем гэтую пачварку ў канцы яе жыццёвага шляху — у сляпым тунэлі, шчыльна забітым сухімі вегетарыянскімі выпражненнямі. Часцей гэта бывае ўжо засушаная шкарлупка, і помста губляе ўсякі сэнс, бо расправа над маленъкай муміяй не выклікае ніякіх эмоцый. Значна радзей можна патрапіць на жывога заляцістага чарвячка і, расчавіўшы яго, атрымаць мізэрную кампенсацыю за шматгадовыя «рыпучыя» катаўанні. Але і яна будзе перакрэслена гілівасцю ад выгляду жаўтлявых вантраб пераможанага ворага.

А ці ж вінаваты шашаль, што, усё жыццё праводзяць ў цемры, вымушаны прагрызаць дарогу ў будучыню, у літаральнym сэнсе прапускаючы яе праз свае шлункі. Да таго ж, не маючы

ніякіх шанцаў выйсці за межы некалькіх бёранаў роднае хаты. Жах! Ад такой безвыходнасці можна і зарыпець, і заскуголіць. І той скрыгат, па сутнасці, будзе адзінм, што пакіне межы жыццёвай прасторы шашалі, бо, як і пасланыя чалавекам у космас радыё-сігналы, ён сведчыць: «Я ёсць тут, я яшчэ жывы, знайдзіце і паспрабуйце вызваліць мяне адсюль».

Але парадокс у тым, што калі становіца відно сонца — надыходзіць капец: свято для шашалі знак смяротнай небяспекі і блізкага канца. У кожнага свае погляды на добро і свято, цемру і зло, і ў шашалі яны дакладна іншыя, чым у дзяцялі ці чалавека. Навошта яму сонца, якое шануюць дзюбаты і двухногія, яму дастаткова драўлянай цемры і цішыні, якую можна так лёгка парушыць. Аднак з цеснай прасторы шашалевых тунэляў завітаем у самую хату, і пакуль у яе цёмныя куты і закуткі.

### Мухі, павукі і выратаванне прыгажосці

Што такое прыгажосць? Людзі даўно задаюць гэтае пытанне і па-рознаму адказваюць на яго. А адзін з вялікіх фантазёраў XIX стагоддзя нават прыпісаў прыгажосці ролю «выратавальніцы свету». Ад чаго яна выратуе, не было ўдакладнена, але калі давядзеца ратаваць свет ад чалавецтва, то, пэўна ж, у яе нічога не атрымаецца. Выратаваць свет ад людзей ужо немагчыма, тым больш, што людзі не могуць выратаваць нават саміх сябе. Па сутнасці, уся дзейнасць чалавека зводзіцца да ачалавечвання таго, што чалавечым не з'яўляецца. А прыгожае ў такім выпадку якраз тое, што вельмі «падобна на нас». Ці хаця ў крыху нагадвае нам нашыя формы, прaporцы і способы бытнавання.

Здаровым людзям заўсёды падабаюцца людзі, але не падабаюцца павукі, смаўжы ці васьміногі, бо ў тых нелюдзяў зусім мала агульнага з homa sapiens. Непадобнасць частак выклікае агіду ці страх, а радыкальная непадобнасць (пачварнасць) — нават жах.

Вось і з павукамі мы жывём у хаце ўсё жыццё, а ніяк не можам іх падабаць. Гідзімся ці жахаемся, хоць і шкоды ад іх не маем. Некаторыя гульяватыя гаспадары нават лічаць іх карыснымі, бо павукі ловяць мух, адвечных ворагаў хатняга здароўя і камфорту. Хоць тия 3–4 мухі, што патрапляюць у павучынныя пасткі, не робяць «надвор’я». Летам у хаце тусяюцца дзясяткі і сотні мух, а колькасць павукоў наўпрост залежыць ад колькасці іхніх ахвяраў. Няма мух — няма чаго рабіць і павукам. Такое можа быць у горадзе на дваццатым ці трыццатым паверсе, але ў хаце, што стаіць на сырой зямлі, побач з пуняй і дарогай, па якой ходзяць каровы — яно нерэальна. Таму і жывуць васьміногія

мухаловы ў кутах і шчылінах, снучоцы сваё павуцінне — другую эстэтычную непрыемнасць хатняга інтэр’ера. А першая, як вядома — гэта самі мухі.

Рой мух на вакне, над столом ці вакол жырандолі сапуе настрай любой гаспадыні. Бо гэта не толькі пагроза здароўю, але і прыгажосці. Акрамя таго, што хатнічна мітусня надакучлівых жужэлак не радуе ні вока, ні вуха, пасля сябе яны пакідаюць маленъкія, але шматлікія сляды жыццядзейнасці, прыбраць якія не заўсёды магчыма. Заседжаныя мухамі сцены, столы, мэблі — хатнія праблема з дауніх часоў. А тое, што гэта экалагічна-правільныя (ці мо «чыстыя»?) прадукты, не парадуе і самага зацятага аматара эка-турызму...

А вось павукі наадварот — вельмі любяць мух, якія аднак пазбягаюць іхніх задушлівых абдымкаў. А хто любіць павукоў? Няўко нікто? З аднаго боку, быць абсалютна нелюбімым крӯйдна і сумна. А з іншага?.. Радуйся, што цябе нікто не з’есць! Знаўцы, праўда, кажуць, што некаторыя павучых ўсё ж любяць павукоў, бо пасля сумеснага сексу іх ядуць (якай не па-людску прыгожая жарсць!). Так што не ўсё безнадзейна і для павука: і ён прыносіць асалоду іншым, бывае камусці патрэбны і падтрымлівае любоўна-харчовы кругазварот жыццёвага кола... Аднак мы адхілімся ад галоўнай тэмы — эстэтыкі; і звернемся нарэшце да павучынага мастацтва.

Хоць творчасць нашых суседзяў па хаце — павуцінне — не вельмі шануецца дбайнімі гаспадынямі, аднак яно мае адзінкі мастацтва. Па-першае, гэта вынік працы: нешта сярэдняе паміж ткацтвам, пляценнем і эксплюзіўным ліццем натурадальных валокнаў. Па-другое, адчуваеца добрая геаметрычна падрыхтоўка: моцныя радыяльныя струни-промні злучаныя тонкімі паралельнымі сектаральнымі ніцімі, а ў выніку — надзеіны шмат-

чалавека-павука, што стала атабарыўся ў мас-культуры, сведчыць пра станоўчы патэнцыял гэтай істоты. Калі не міфічна прыгажосць Дастаеўскага, то мо рэальны чалавек-павук стане выратавальнікам свету?

Небывалая моц, нечалавечы спрыт і чэпкасць разам з разумам і высакародствам homa sapiens робяць яго амаль непераможным змагаром. Але галоўны пасыл гэтай неа-фальклёрнай байкі ў тым, што абсалютна зло перамагаеца не праста дабром, як і цемра — не святылом, а сумесцю добра і зла. Альбо так: непапраўнае зло перамагаеца правільна-кіраванным злом, якое ў працэсе барацьбы і становіцца дабром. Не зусім прыгожа і кананічна, затое эфектыўна і рэалістычна...

Між тым, хатнія павукі застаюцца маласімпатычнымі істотамі, якія ладзяць свае ціхія справы ў цёмных закутках, куды мы стараемся заглядваць як мага радзей. Гэткае мірнае сіснаванне дзвюх-і васьміногіх драпежнікаў, якія жывуць пад адным дахам, ды на розных эвалюцыйных ўзроўнях. Хаця ў літаральнym сэнсе — павукі вышэй, бо месціцца звычайна пад столлю альбо нават на гарышчы. Вось туды мы і заглянем цяпер...

### Паддашак і падсвядомасць

Гэтае месца хаты, якое людзі рэдка наведваюць, мне падаецца лепш называць паддашкам. Но гарышча — нешта занадта вялікае і страшное. Вышэй за гару і больш за хату. Ды й на сапраўдным «гарышчы», мусіць, жыве якасць «страшыдла-гarylішча». А тут — ўсё ціха і будзённа, падняўся па драбінах на два з паловай метры — і ты ў сухім цёмным месцы, дзе няма звычайных вокнаў і сцен, а два шыферныя склы трываюць на кроквях і дошках, сыходзячыся над галавой.

Сапраўды — ціхамірнае і, між іншым, самае пыльнае месца пад дахам, бо за 70 гадоў існавання

**Выратаваць свет ад людзей ужо немагчыма, тым больш, што людзі не могуць**  
**выратаваць нават саміх сябе.**  
**Па сутнасці, уся дзейнасць чалавека зводзіцца да ачалавечвання таго, што чалавечым не з’яўляецца.**

кутнік-ветразь, які адчувае далікатнейшыя рухі паветра.

Кажуць, што сапраўдная прыгажосць праўяраеца матэматыкай. Павукі былі ці не першымі, хто гэта зрабіў без універсітэцкай адукцыі. Здолнасць да мастацкага пляцення і азы геаметрыі яны атрымалі ў спадчыну разам з талентам эквілібрysta і фантастычнай цярпілівага паляўнічага-з-засады.

Вядома, павуцінне ў хаце мала хто з нас палічыць упрыгожаннем, але сам павук, здаецца, усё ж людзей зацікаў. Вобраз

ця валяюцца старая кухвайкі і паліто, дзіцячая калыска, школьнія падручнікі і сышкі павукавай дауніны. І ўсё гэта пакрыта тоўстым слоем пылу.

Як нашая падсвядомасць збірае разнастайныя жыццёвые ўражанні, так і паддашак назапашвае старыя рэчы, якія могуць калісьці спатрэбіцца, а могуць і застацца забытымі там назаўжды. Ну, а пыл — вечная, незнішчальная субстанцыя, свайго роду ўрэчаўлены і паслойна складзены час. Кажуць, што інфармацыя не знікае без следу, а захоўваецца ў вадзе, эфіры ці зямлі. Не выключэнне і пыл, які таксама «фіксуе» адбіткі падзей, што здарыліся на ягоным вяку, калі ён быў яшчэ «маладым» і бестурботна лунаў у паветры. Складзены ж за мноўгія гады, ён — як нямы сведка аб мінулым. Але ці такі ўжо нямы? Мо праста мы настолкы мудрыя і тэхналагічна ўзброеныя, каб чытаць мінулае па пылу?

А яшчэ на паддашку заўсёды жыве таямніца, бо менавіта тут бываюць і нечаканыя знаходкі, і цудоўныя пераўтварэнні, а часам пачынаюцца незвычайныя прыгоды. Ды наша хата яшчэ задука маладая, каб захаваць царскія златоўкі ці хаця ў якія «керанкі», а ўсе «карлсаны» ды іншыя прывідлы, як вядома, водзяцца толькі ў горадзе, на больш камфортных паддашках ці, бадай, ужо на сапраўдных гарышчах.

Аднак казкі і показкі — то адно, а рэальны паддашак зусім іншае. Гэта ці не саме непрыгяднае месца, створанае чалавекам. А такая дэталь паддашкавага інтэр’ера, як комін, падкрэслівае гэтую акалічнасць. Крыававаты, перамазаны засхлай глінай, з чорнымі пацёкамі смалы між чырвоных цаглін, ён у рэйтынгах антыпрыгажосці мог бы падзяліць п’едэстал з дашчатым сартырам без дзвярэй ці старым калгасным кароўнікам.

Аднак ягоная карысць пэрважае эстэтычныя хібы. Бо комін — гэта аорта, што злучае хатнія вантробы з вонкавым светам, праз яе хата дыміць і дыхае, услухоўваецца ў неба, а зредчас атрымлівае ад яго знакі ўвагі. Гламур тут адпачывае. Шурпатаць і бруд часам важней за знешні бляск і глянец. І комін менавіта з тых рэчаў: ён не паддаецца татальнай гамурызацыі, бо заўсёды забіты сажай і прапахлы дымам, як вантробы зацятага курца. Але ж праз яго можна патрапіць у хату ці, дакладней, у яе «сэрца».

### Сэрца, страунік і хатні дух

Што ў хаце галоўнае? «Падмуркі і сцены», — адкажа малауды будаўнік. «Надзеіны дах», — запэўніць гаспадар са стажам. «Абразы», — запярэчыць строгі вернік. «Добрая печ», — падумае дбайная гаспадарня. І хоць кожны мецьме сваю рэчцю, мне больш даспадобы апошняя думка: вядома, цэнтр хатнія сусвету — печка! Чорны гумарыст можа назваць яе

# ды іншыя наслельнікі



філіялам пекла (хаця насамрэч усё наадварот, пекла — вялікая мадэрнізавая печ з функцыямі пеңтэнцыярнай установы). Я ж мяркую, што печ ёсьць сэрцам, душой і нават страйнікам хаты. Ужо колеры яе — чорнае нутро, чырвоныя муры і белая тынкоўка — сімвалізуюць асноўныя стыхіі: зямлю, полымя (кроў) і неба. Тыя ж сцены і дах, напрыклад, ёсьць у хлява, і толькі печка робіць будынак хатай.

Печ — сакральная, бадай святарная реч яшчэ з паганскіх часоў, бо яна дае цяплю, святыню і хатні дух. Печ для хаты, як сонца для сусвету. Вакол яе круціца хатніе жыццё: гатуецца ежа, сушацца грыбы ці зёлкі, абутикі адзенне, праастасе солад, падыходзіць брага, грэюцца і гуляюць дзеци, спяць старыя, лекуюцца хворыя. Галоўнае ж магічна-пячное дзеяство — агонь — рэгулярна ўзнікае ў яе чэрэве і рэальна ўвасабляе жыццё ва ўсёй яго палкасці і красе.

Пра агонь нагаворана столькі, што лепш памаўчаць і лішні раз паглядзеце на яго зыркае, няўдоўнае цела. Якое не памащаеш рукой, але адчуеш пякучы боль-перасцярогу — «не чапай мяне, мая прыгажосць смяротна небяспечная, любі мяне на адлегласці, і я буду табе карысны». І мы любім агонь, і байміся яго, і не можам без яго жыць, хаця нярэдка ад яго ж і гінем. Дзіўная любоў-страх, паранаяльная цяга да рызыкі, да балансавання на мяжы жыцця-смерці, у якой цяжка сабе прызначацца. А ці не ў гэтym сутнасці і галоўны цымус нашага існавання: каб стоячы «тут», заглянуць «туды», за край, і на імгненне адчуць сябе вала-даром лёсу, гэткім пазачасовым назіральнікам таямніц сусвету. Інакш кажучы — на момант уяўіць сябе проста... Богам.

«Быць Богам» — ці не самае спакуслівае жаданне чалавека! Між іншым, былі прыклады здзійснення гэтай небывалай мары, — аб чым сведчаць рэлігійныя аповеды розных часоў і народаў. А калі было хоць аднойчы ў кагосьці, то чаму б таму не паўтарыцца зноў? Збег абставін, зман ілюзій — ерэтычных, эратичных ці праста эгацэнтрыч-

ных. Тут табе і старажытная вера ў агонь, і вечна-падступнае бытленне сумніву, і зыркае полымя новай веры. Паспрабуйце, можа, і ў вас атрымаецца?..

Калі не лічыць стыхія нашумову, то агонь — першая прыродная сіла, якую чалавек прылучыў, а печ, у такім выпадку, — першы способ, якім гэта атрымалася. Дзякуючы печы, мы можам любіць агонь без страху і боязі. Як белая жаночыя вабноты здаюцца больш зманлівымі ў чорных уборах, так і прыгажосць агню становіца больш эратычнай на чорным пячным фоне: калі языкі полымляюць чэрнью і, мяняючы колер з жоўтага на аранжавы, чырвоны ці нават зялёны і сіні, знаходзяць выйсце ў глыбіні похвы-коміна. Полымя струменіць і праменіцца, трымціць і калышыцца, імгненна мяняючы форму і застаючыся нязменна жывым і няўримлівым, пакуль ёсьць крыніца гэтай жарсці — сухія дровы.

Хутка і дымна, патрэсваючы, гарыць ясная сасна. Нечакана, па-хуліганску «страляюць» яловыя дровы, раскідваючы вогненнія пырскі і дробнае вуголле. Ціха і бяздымна, як свечка, кане сухі алешнік, съраваты ж — незадаволена шыгіць і пускае пухіры. І толькі калі ўсе дровы перагараюць і ў пячным чарноцці застаецца міргальна-рубіна-вае вуголле, прыходзіць ціхае цяпло і разуменне: ахвяра агню была недарэмнай. Но пасля яго застаўся не толькі сівыя бязважкі попел, але шумная патэльня з яечні і шкваркамі, стос гарачых бліноў, чыгуны з капустай, куляшом ці праста варам.

А таксама пах, той невынішчальны пячны пах, які б'е ў нос чужынцу — наслельніку шмат-павярховых катухоў — і не-заўважны для хатніх тубыльцаў. Напэўна, хатні дух складаецца і з іншых пахаў: вільгаці і зямнога водару, што ідзе з-пад падлогі, дрэва і глінянай тынкоўкі — ад сценаў, столі і пераборак, зёлак, кветак, раслін і паху саміх наслельнікаў хаты, склад якіх залежыць ад сезону і ахайнасці гаспадароў. Гэты пах перадаецца гаспадарам і іх вонратцы і лёгка пазнаецца сярод разнастайных

водараў і смуродаў у гарадскім гармідары. І ўсё ж пячны дух, бадай, галоўны ў гэтым букеце, мой не самы выкшталцоны, аднак моцны, пазнавальны і неадменны, як пах хвоі ў лесе, свежых булаву пякарні ці выхлапных газаў на шашы. Вось толькі «неадменнасць» яго для хаты сталася не такай і адвечнай, як здавалася яшчэ нядайна. Ды пра гэта крыху пазней, а пакуль прынюхаемся, хто яшчэ пахне ў хаце?

## Вайна ці мір? Мыши і каты

Насамрэч гэтая пárá не такая і парная. У яе могуць уклініцца, напрыклад, пацукі, якія канкуруюць з мышамі, але здольны паваяваць і з катамі. Ці больш рэдкія канкурэнты — вужакі, якія палююць на мышэй і пужаюць катоў. Аднак тут не Палессе, вужы ў хатах не жывуць, а пацукі даволі рэдкія госці нават на падворку, а таму маем класічнае «мульцяшнае» супрацьстаянне: «вайну» катоў з мышамі.

Насамрэч, па-першае, у жыцці з мышамі ваююць не каты, а людзі, якія карыстаюцца для сваіх мэтаў катовымі інстынктамі. А па-другое, стваральнікі мульцяшных прыгодаў чамусыці заўсёды на баку «братоў» наших меншых — мышынага жыхарства, але ў рэальнасці якраз наадварот, то каты — чалавечыя песты і любімцы, а мышы — адвечныя шкоднікі, непрыяцелі і дыверсанты. З'едзеныя харчи, папсанаваны маёмасць, заразныя хваробы і спецыфічны пах, — вось вынік мышынага, як у прынцыпе і любога іншага, кватараўнання, у тым ліку і чалавечага.

А яшчэ — гэты нечаканы жаночы віск, які здараецца пры сустречы лепшай чалавечай «паловы» са жывымі хвастатымі камячкамі. Жаночы віск сам па сабе феномен цікавы і непрадказальны, але страх жанок перад мышамі — нешта містычнае. Не такі, здаеца, і страшны звер — някідкі шэры колер, пужлівасць, асцярожнасць, часам, праўда, і нахабства, не менш за жаноче, але столькі гвалту, быццам бы ад страшнага злодзея ці монстра.

Кажуць, больш за жанчын мышэй баяцца толькі сланы. Дзіўная, на першы погляд, кумпанія. Аднак ёсьць у іх яшчэ адна агульная рыса: «доўгі нос», які сунецаў ўсюды, куды трэба і не трэба. Праўда, у сланоў ён за-вецца хобатам і дазваляе лацвей харчавацца, а вось у жанчын гэта ўсяго толькі... дапытлівасць.

Каты — галоўныя мышыныя апаненты, таксама маюць пахі, хоць у парапунанні з сабакамі (якія на вёсцы ў хатах не живуць) лічацца чысцюлямі. Калі не звяртаць увагі на кашэчыя экспрэменты, у прынцыпе, так яно і ёсьць, бо каты рэгулярна прымаюць «языковы душ» (не бlyтаць з «моўным!»), то бок прости вылізываюць сваё футра.

Назіраючы за гэтай гігінічнай працэдурай, прыходзиш да высновы, што акрамя генетычна-рытуальнага тут ёсьць іншыя прычыны: кату гэта прыносіць задавальненне. Я ніколі не лізаў сваё цела, за выключэннем рэфлекторнага злізвання крыва і з ранкі на руцэ, але думаю, для ката гэта не толькі падрыхтоўка да доўгага сядзення ў засадзе, але і прайава... нарцызізм. Самалюбаванне і самазакаханасць, здавалася б, чыста чалавечая з'ява, але ў катоўяна сустракаецца яшчэ часцей, чым сядр нас.

Практична, кожны кот па сваім характары — эгаістычны сноб, індывідуаліст і самазаволены гультай. Рэгулярнае вылізванне футра ды інтымных месцаў лішні таму доказ і проста вынік іхняга прыроднага самашанавання. Канечно, кошкі не такія гультайкі, як каты, бо і мышэй ловяць лепш, і дбаюць пра сваё патомства, і гігінічнае «самазакаханасць» іх таксама больш рэгулярная, а як па-жаночы, то і больш старанная.

Мо сённяшніх людзей вабіць у хатах не столькі здольнасць лавіць мышэй (у кватэрах іх даўно няма), а вось гэты практичны нарцызізм, звычка да самаачышчэння і падтрымання сябе ў «добрай форме». І гэта не толькі феномен чиста зневяшняга «гламуру і сексуальнасці», але і прыклад падтрымкі свайго фізіялагічнага здароўя, з якім у многіх цяпера ёсьць сур'ёзныя праблемы.

Аднак у нашай хаце каты вадзіліся не дзеля эстэтыкі ці недахопу пад гаспадарскай рукоў «жывой душы», а менавіта праз мышэй. Адсутнасць ката на працягу аднаго-двух тыдняў аўтаматычна прыводзіла да мышынага панавання: асмялелыя «шэрыя кватаранты» не толькі шамацяць у шуфлядах, точаць па начох харчи і нерухому маёмасць, але і беспакарана ходзяць па хаце днём. Каты, і асабліва кошкі, не дазваляюць ім такога раздольнага жыцця.

Ёсьць, праўда, атрутна, якай часова можа адвадзіць непажаданых жыхароў, аднак яна мае сур'ёзны недахоп: падохляя мышы з-пад падлогі выпускаюць такі «нясмачны» дух, што на пэўны час робяць хату малапрыемнай для жыцця. Таму вясковыя каты — незаменныя хатнія тубыльцы, вартавыя нямірнага сусідання і раўнавагі з адвечным мышынным злом. А якое яшчэ зло бывае ў хаце?

## Гісторыя кватарантаў: французы і клапы

Гісторыя хаты пачалася ўлетку 1942 года, калі замест згарэлага хутара яе збудавалі троі браты, малодшаму з якіх не было і вясімнацца. Па волі лёсу ён і стаў ейным гаспадаром (а яшчэ праз 40 гадоў майм цесцем).

Так выйшла, што ў першую ж восень у хаце з'явіліся кватаранты — яе акупавалі французы. А паколькі акупаванай тады была не толькі хата і вёска, але і ўся краіна, то з'яўленне кватарантаў-вайскоўцаў і высяленне гаспадароў не вельмі каб здзівіла. Па меркаванні мясцовых усёзнаўцаў, то былі бельгійцы, бо гаргаталі між сабой картава, не па-немецку, і з мясцовымі паводзілі сябе больш галантна, чым тылавікі-арыйцы. Але ж галоўнае, што здзівіла тутэйшыя люді дазволіла лічыць іх «французамі» — новыя кватаранты елі жаб. Проста лавілі тутэйшых рапух і, раскаліўшы на вогнішчы, наскрыку ад кацялка, дадаўшы крыва масла, пляскалі на гарачы метал бедных земнаводных, якія ў момант спякаліся. Сапраўды, такім гурманамі і кухарамі-эстэтамі маглі быць толькі французы.

Немцы ж, як і беларусы, былі звычайнімі яйка-, сала- і бульбаедамі і не разумелі гэтых гастронамічных выкшталцонасцяў. Не ведаю, ці адчулі тады голад з-за «француўскай» прысутнасці нашы буслы, але мясцовая дзяцява (а тым больш дарослыя) катэгарычна адмаўлялася ад прапаноў пакаштаваць еўрапейскі дэлікатэс. Чаго не скажаш пра цукеркі, якімі калі-нікалі кватаранты частавалі малых. Але кватараўванне «французаў» мела і адзін станоўчы вынік.

У новай хаце разам з майном гаспадароў са старой сядзібы перасяліліся клапы. «Французы» вельмі хутка адчулі такое суседства і вырашылі праблему па-вайсковаму радыкальна. Пратравілі лавы ды сталы нейкай «хіміяй», а паяльнымі лямпамі прасмалілі ўсе шчыліны і пазы між бярвення ю хаты, дзе б маглі хавацца начныя «дыверсанты». Гаспадары вельмі баяліся, каб не загарэлася толькі што збудаваная хата, але «антанты-партызанская» аперацыя прайшла паспяхова і кусучыя «кватаранты» зніклі.

Праз год прыбраўліся і аматары жабаў, і з тых часоў ні клапоў, ні «французаў», ні іншых кватарантаў з заходу ці ўсходу ў хаце не было. Ну, а госці, сваякі, як потым і зяці, — то ўжо свае, мірныя «акупанты», з якімі гаспадарами даводзілася неяк сусідаваць у падноўленай хаце, — у пяцідзясятага гады да вялікай прыбудавалі меншую палову і сенцы.

А яшчэ ў «пяціцэнцы» — то ўжо іншая, навейшая гісторыя, пра якую можна будзе распавесці іншым разам, як будзе болей часу. Пакуль жа мяне чакаюць сур'ёзныя справы: трэба бурый сенцы і разбіраць рэшткі той самай печы, якай 70 гадоў была «сэрцам і страўнікам». Вось такое бязлітаснае хатніе жыццё-быццё! Але ж, дзякаваць Богу, яно, як і гісторыя хаты, яшчэ працягваеца...

# Зорным Шляхам

## Размова з Міколам Купрэевым\*



Васіль МАКАРЕВІЧ

**1**

Біў жвірам у дно  
Раззлаваны гудрон.  
І вёрсты мільгаль, бы звёны раскутыя.  
Як з чоўнам ка мне не падлазіў Харон,  
Дапаў да цябе я, мой дружка,  
На скутары.  
Нашто уставаць?  
Калі ласка, ляжы!  
Натузаўся ты па завязку з хамуйламі.  
Прызнайся, пяску табе груды-лаўжы  
Ў Пракрустам ложжу грудзей  
Не намулялі?  
На ўзмекку ў рызы  
Млеюць скрозь палыны.  
І б'юць перуны над густой кукурузаю.  
Няўжо самазвалы ўвесь дзень валуны  
У прорву нямую выкочваюць  
З кузава?  
А клопат араў  
Тыдні ў стомлемяшоў.  
І ты з патіражкаю, тонкаю палачкай,  
Праз вэрхал і гвалт чыкільгаў ды ішоў  
На стрэчу з капрызнаю музай,  
Як паннажкай.  
Як бегла яна  
З-за вішнёвых завей  
Не толькі з адной навізной і пакункамі.  
Глядзела пранізліва-смела з-за вей, —  
Прамою была для цябе  
Анякункаю! <...>  
Хоць плёткі і чуў  
Праз паркан ледзяшоў  
Сарокі залётнай, дурной правакатаркі,  
А ўслед бы за музай папоўз і пайшоў  
У свет, бы ў капейку, і нават  
На катаргу.  
А ўседзець не мог  
І за тлумным сталом,  
У хаце ці недзе у іншым прыстанішчы,  
Калі век гразіў, кастрапаў-касталом,  
Палессе разрыць, дном угороу  
Паставішы!  
Хоць часу было,  
Як заўсёды, ў абрэз,  
Са спеўнаю музай да шэрый імшарнікаў  
Імчаўся адно ўглыб Палесся ды лез,  
Каб край ратаваць ад прайдох-  
Асушальнікаў.  
Гайдайся  
Азёрамі гойны аzon.  
Жаўна у сасну біла дзюбай і стукала.  
Сын верны Палесся, дзівак-рабінзон,  
Ты быў дзеля краю заступнік  
З заступнікаў.  
Таму і глядзеў  
Аж да болю ў вачах  
З палескай красуній, ігрушаю куцаю,  
Як д'ябал у траках, жалезных лапцях,  
Каўшом рэзаў багну і рыў,  
Нібы кульцыю.  
Ты мог бы адзін  
Сотню д'яблай прыбіць.  
А тут, можа, трэба, сіскаючы сківіцы,  
Пад тракі — а што яшчэ болей рабіць? —  
З пратэстам рашуча, без боязі,  
Кініца?

На ўскрайку  
Мядовых палян і лядзін  
І елак-кабет, з вастрверхаю готыкай,  
Сядзеў ты з Палесsem адзін на адзін  
З дыханнем, заціснутым спазмай  
Дрыготкаю.

З гадамі прывык  
Жыць лясным бабылём.  
Хадзіў пад руку са сцяжынамі босымі.

Была табе спальняй паляна з быллём,  
А полагам — шаты лясныя  
З нябесамі.  
Сядзеў ля кастра,  
Бы ў ішчацине вядзьмар,  
Пад гнуткіх арэшын даўгімі вудоўямі.  
Над вухам вызвоноўваў камар, як званар.  
З сасонак смалу ноц з падсочкай  
Выдойвала.

У очы лез дым, —  
Будзем разам, маўляў!  
Ён побач прысядзе, во толькі разуецца.  
Ты з поўнюю круглай ціхом размаўляў,  
Нібыта з кабетай, вялікай  
Разумніцай.  
Упомай глядзеў,  
Як паўночнік-лясун  
Нячутна раку пераходзіў, бы посуху.  
І, ўміг напалохаўши пудкіх касуль,  
Кульгаў да кастра у камзоле  
Із посахам...  
Касіёр то шугаў,  
То ледзь-ледзь ён курэй  
Ля шышак, што побач звісалі гірляндамі.  
А сцежкі кружылі ды ўпомай з-за дрэў,  
У бок твой, на дыбачкі ўстаўши,  
Паглядвалі.  
Ты з імі калісь  
Цераз смог туманоў  
Спяшаўся ў закуткі мяждведжыя дальнія,  
Дзе ў смольных барах сто лясных ведуноў  
Стагоддзямі ткалі быліны  
З паданнямі.  
У лесе смалы —  
Як мазуту ў дэпо.  
І ранак ішоў па выгарах асмужаных.  
У гліне з жарствою прабіўши дупло,  
Ты сказ даставаў, як алмаз  
Ці жамчужыну.  
Угрнүн з перуном  
Дождж прамчыць, скамарох,  
Маланкаю чэрчычы розныя рэбусы.  
Ў развілцы сасны, бы на стыку эпох,  
Ленгенда праб'еца, як перліна  
Эпаса.  
А з неба падасць  
Зорны знак Валапас  
І ціха, як золата ком а ці выканень,  
З-за дуба каціўся, выкочваўся сказ,  
Каб ты яго ўзяў, без нікага  
Выкупа.  
Сярод светлякоў,  
Быццам зорных агнёў,  
Ва ўдачу уласную ледзьве паверыўши,  
Апораў пад шэрым крысом багуноў  
Памовак, нікім нечапаныя  
Нерушы. <...>  
І ведаў: не толькі  
Скарбонкай ішадром, —  
З аблокамі ў небе, што пахлі, як боханы.  
Для нас і для ўсіх єўрапейскіх шырот  
Палессе было ачышчальными  
Бронхамі.  
Ці ж быў ты супроць,  
Каб лясны кут абжыць,  
Без спешкі і без траскатні з тары-барамі,  
Ды хіба мог даць родны край засушиць,  
Як тонкі лісток, для чужога  
Гербарыя?  
Самому было,  
Хоць ты кідайся ў вір, —  
Якога там чортам экстрым ці рамантыка! —  
Пад рэбрамі рэзаў няспечна, як жвір,  
Той боль, што бывае падчас  
У рэзуматыкаў. <...>  
Дармо, што даймаў  
Дрэва ўсохлага скрып,  
Пугач захлынаўся ад крыку і рогату, —  
Чытуў у нябесах ты зорны санскрыт,  
Агрызкі далёкіх часоў,  
Іерогліфы.  
А ранкам  
Хапаў аскялёнак пяра,  
І бегла яно у блакноце па-заячы,  
Падчас да віроў вірлавокіх Дняпра  
І Прыпяці, з пахам лугоў,  
Дабягаючы.



Мікола Купрэў. Малюнак Сяргея Казака

**3**

Па бруку нябес  
Дзесь прагрукае гром  
І ўміг скалане аж да самага вільчыка.  
Здавалася, з музай і вечным пяром  
Няма за цябе больш на свеце  
Шчаслічыка.  
Умеў Млечны Шлях  
Пераходзіць ты ўброд.  
Анатест і дактыль яшчэ не прыеся.  
А колькі было ў цябе розных бядот  
І прыкрайх, з сяменай вазнёй,  
Непрыемнасцей! <...>  
А следам,  
Каб воды з лясамі скарыць,  
Нашчадак, напэўна, далёкага Каіна,  
Змог вены Палессю без жалю ускрыць,  
Адводзячы бельмы убок  
Непрыкаяна.  
Глядзела галлэ<sup>1</sup>  
Ў павучынах-шаўках  
І ў ягадах воўчых, што віснулі гронамі,  
Як дзесьці на дне ты у бутлі шукаў  
Супаддзя з жыщём і высокай  
Гармоніі.  
І пёрка, сурова  
Зірнуўши з-пад броў,  
На аркуш вавёркаю жваю скочыўши,  
Адно прадракаў, што за здзекі дабром  
Для ўладных прайдох нізвавошта  
Не скончицца!

**4**

Ты помніў,  
Як Мішка кульгаў цераз луг,  
Пракуда сабою і скептык са скептыкаў,  
Каб з лапы яго ты дастаў, як хіруг,  
Туты аскалабак з сухімі  
Аскепкамі.  
А ранкам,  
Калі яшчэ спалі сляпні  
І пожняю поўзаў туман непрацэдсаны,  
Знаходзіў ты дзежачку з мёдам на пні, —  
За помач прамую аддзякы  
Мядзведжую.  
А потым сабраў  
Ён прыпасы наспех  
І, кій захапіўши з цяжкай булавешкаю,  
Няўклодны, ад гулу бульдозераў збег,  
Свишоў пад Нясвіж ці ў ласы  
Белавежскія.  
І ўмомант ля рэк,  
Змёчкі плоймы стракоз,  
На бераг паромы кідаючы з чоўнамі,  
Пайшлі буры торф узімаць да нябес  
Ды цяжка кружыць, як манахіні  
Чорнья.  
Прыціх у нямым  
Прадчуванні ўвесе свет,  
Замоўк і лясок, анікім не прарэджаны.  
І грымніў Чарнобыль за бурамі ўслед,  
Як грозднае з грозных для ўлад  
Папярэджанне.  
Па забарскі  
Странцыем густа замёў  
Амаль паў-Еўропы, якнейкае лядзічча.  
А Крэмль — каб брывом варухнуў ці павёў, —  
Заняты ён быў рэфармісцкай  
Бязладзіцай.

Яшчэ не апаў  
Горкі прысак і друз,  
Абрыўкі аблокаў з птушынімі пер'ямі,  
Як крахнуў, бы айсберг, нязломны Саюз, —  
Распалася ў момант з імперый  
Імперыя.

Ляжаў, як ралля  
Ў сцяж развернуты быт.  
Застылі ў зняменні і краны, і скрэперы.  
Дзе дружбы цемент і братэрства граніт,  
Што болей паўвека лічыліся  
Скрэпамі!?

У стэпах, гарах,  
Па-над тысячай рэк,

Каўшамі дарэшты скапаных і змыцканных,  
Канчаўся ў пакутных канвульсіях век  
Нашэсця смяротнай чумы  
Бальшавіцкае.

Дождж з градам  
Працоўку наўзбоч неспадзей  
І хмаркі ўбакі раскаціліся гурбамі.  
У дыме кастра ты, як прывід, сядзеў  
І быў па-дзіцячы чамусыці

Разгублены.  
У небе замоўк,  
Бы каваль, грамабой.  
І спеўная музя, з паставаю ценъкаю,  
Звісала ляшынай тугой над табой,

То пырхала лёгкай сініцай  
І ценъкала.  
.....  
Узносіца стэла.  
Гарыць зорны крыж.

Упобач алмазы зіхціць з лазуритамі.

А ты, бы ў шкляной дамавіне, ляжыши  
З эпохай, у дол напалову

Зарытаю.

**Пастскрыптум**

Я шклянку,  
З краямі, яшчэ не наліў,  
Каб неяк душу памянуць тваю лёгкую,  
Як вэрхал і гвалт навакол узнялі  
Ад прэсы бульварнай брахалы

І лёкай.  
У іх свой капыл  
Ці, як кажуць, тандэнт.  
Хацелі давесці, з інтрыгай на прывязі,  
Што быў ты адмалку ў душы дысідэнт

Ды з нейкай інакай грымураю  
Прымесцю.

Заступніца  
Ў мэтраў прасіць не прасіў.  
І, выцершы пёрка чарнільнае насуха,  
Крамолу як быццам утотай насті,

Нібы самапальную бомбу  
Запазухай.

Здаецца,  
З кватэры вялі рэпартаж,  
Падобнае так да нары ці адстайніка.  
Як быццам у побыце быў ты партач,  
Адно у сяброўстве — умелым

Застольнікам.  
Інтым?

Ну які там у прэсы інтым!  
Яна не для дзетак! Яна не пра зяблікаў!

І ледзьве не лезлі туды, паміж тым,  
Дзе можна абмацаць адамавы

Яблыкі.  
З каструляй  
Меў лыжку, дзівак-халасцяк,

Маўляў, эта таленту сведчанне ўскоснае.  
Абсмоктвалі дзён прадапошніх касцяк

Губамі, нібыта падковамі  
Конскімі.

А дзе яно, слова,  
Пра дзіўны жэнышэн,

Што робяць жывой і цытату нішчымную?  
Я меўся з іх кожнаму даць у каришэн,

Ды збеглі і дзесьці зашыліся  
Ў шчыліну.  
Мо прауда?

Ці глупства хто-небудзь пляце,  
Што многае сёння для іх не па норму.

І мераца кодлам на ўдумнай пліце  
Тваю эпітафію выбіць

Па-новаму.  
Вазьму крутану  
Раз паўсотні працічу, —

Ці нам быць з табою абодвум у паніцы?

Іх, гіцляў — хай ведаюць! — не падпушчу

На вёрсты да крыжа твайго

І да памяці.

2006–2016 гг. Друкуецца ў скароце.

\* Якому 25 траўня споўнілася 680...



Фота В. Трнас

*Каб і ў сяўбе, і ў малацьбе  
Быўлад і плен, дзядоўмы просім, —  
Як бы прыгадаваем сябе  
Цераз стагоддзя шматгалоссе:*

*Якім мы тады былі,  
Жылі ў пратрачурскіх мроях,  
Якім будзем на зямлі,  
Калі адышлем у былое...*

*I ў хце погалас адзін:  
Дзядоў склікаем на вячэру, —  
Вачыма вечнасці глядзім  
I крышачку ў бяссмерце верым...*

**В. Зуёнак,**  
*«Пісьмы з гэтага свету»*

**В**асіль Васільевіч Зуёнак прыйшоў у свет 3 чэрвеня 1935 года ў вёсцы Мачулішча Крупскага раёна. З біографіі вядома, што нарадзіўся паэт у сялянскай сям'і. Скончыў Барысаўскую педагогічнае вучылішча (1954), потым — аддзяленне журналістыкі філалагічнага факультета БДУ. Працаўваў у рэдакцыі газеты «Рабочае юнацтва» (Мінск), у 1960—1966 гадах — у газете «Піянер Беларусі». Быў галоўным рэдактарам часопіса «Бярозка» (1972—1978). У 1966—1972 гадах — намеснік галоўнага рэдактара, у 1978—1982-х — галоўны рэдактар часопіса «Маладосць». Член Саюза пісьменнікаў БССР (з 1966). У 1982—1989-х — сакратар, у 1989—1990-х — першы сакратар, а ў 1990—1998-х — старшыня Праўлення Саюза беларускіх пісьменнікаў. Кандыдат філалагічных навук.

Першыя вершы былі надрукаваны ў 1954 годзе ў барысаўскай раённай газете і рэспубліканскіх выданнях. Аўтар шматлікіх зборнікаў пазіцій...

Са словаў самога паэта мы даведаліся, што яго дзеда па лініі таты звалі Захар Зуёнак,

# Карані паэта Васіля Зуёнка

## (Спроба радаводу паводле архіўных крывацьцін)

прадзеда — Даніла, а прапрадзеда — Аўлас.

Па лініі маці паэта Акуліны Канстанцінаўны, народжанай Рамашка, вядома было толькі імя дзеда — Канстанцін. Таксама Васіль Васільевіч адзначыў, што не ведае, з якой вёскі яго тата браў маму за жонку. Але ўзгадаў аповеды сваёй маці прадзеда Кастуся, які любіў пры нагодзе распавесці, што Рамашкі паходзілі з мяшчан містэчка Халапенічы. Маўляў, нейкі з прадзедаў купіў зямлю ў Мачулішчы і пераехаў туды на сталае жыццё...

Вось з такім зыходнымі дадзенымі мы пачыналі пошуки, якія прывялі нас у айчынную дакументальную скарбніцу — Национальны гісторычны архіў Беларусі, дзе захоўваецца ўнікальная і каштоўная генеалагічная крывацьцінца — «Посемейный список крестьян Холопеничскай волости Борисовскага уезда», складзены 4 студзеня 1887 года і завераны 11 студзеня старшыней Халапеніцкай воласці Нікіфарам Рыгоравічам Ляхновічам з прыкладнем яго пячаткі. Ніжэй паставілі свае пячаткі сельскія старасты: бельскі — Цярэнцій Нікалаёнак, халапеніцкі — Міхаіл Слабуха, прудзецкі — Міхаіл Новік, траянаўскі — Фома Сыцік, галькоўскі — Карп Асташка, слабодскі — Севасцьян Казак і восаўскі — Кірыла Аўчыннік. Пад старастамі пасямейны спіс заверыў пячаткай Халапеніцкага воласнога праўлення валасны пісар Стэфан Васільевіч Галавешкін. Уесь спіс 15 лютага 1887 года быў прашнураваны і апячатаны неадменным членам Барысаўскай павятавай пасялянскіх справах прысутнасці адстаўным падпалкоўнікам Аляксандрам Спрылонавічам Скандраковым, аб чым на адваротным баку апошняга аркуша пасямейнага спіса мы знаходзім адпаведны запіс. У такім выглядзе гэты карысны архіўны дакумент, які налічвае 445 аркушы, дайшоў да нашых дзён.

Вёску Мачулішча мы адшукалі на старонках 124—131, налічыўшы там 14 сямей па прозвішчах: «Макрыца» — 6, «Рамашка» — 3, «Зуёнак» — 3 і «Пліска» — 3 сям'і.

277. 6.	Зуенак Альекс Семенович . . .	46.	Часар 1881.	Задзеда саводнік 1. Борисовскі уезд 1885. 20. 2. Борисовскі уезд 3. Борисовскі уезд 4. Борисовскі уезд 5. Борисовскі уезд 6. Борисовскі уезд
6.	Іо синъ Данілович.	46.	Часар 1881.	Задзеда саводнік 1. Борисовскі уезд 1885. 20. 2. Борисовскі уезд 3. Борисовскі уезд 4. Борисовскі уезд 5. Борисовскі уезд 6. Борисовскі уезд
	Данілович синовъ:	46.	Часар 1881.	Задзеда саводнік 1. Борисовскі уезд 1885. 20. 2. Борисовскі уезд 3. Борисовскі уезд 4. Борисовскі уезд 5. Борисовскі уезд 6. Борисовскі уезд
	1. Захарий .	26.	Часар 1881.	Задзеда саводнік 1. Борисовскі уезд 1885. 20. 2. Борисовскі уезд 3. Борисовскі уезд 4. Борисовскі уезд 5. Борисовскі уезд 6. Борисовскі уезд
	2. Максим .	23.	Часар 1881.	Задзеда саводнік 1. Борисовскі уезд 1885. 20. 2. Борисовскі уезд 3. Борисовскі уезд 4. Борисовскі уезд 5. Борисовскі уезд 6. Борисовскі уезд
	3. Семен .	18.	Часар 1881.	Задзеда саводнік 1. Борисовскі уезд 1885. 20. 2. Борисовскі уезд 3. Борисовскі уезд 4. Борисовскі уезд 5. Борисовскі уезд 6. Борисовскі уезд
	4. Афанасий .	9.	Часар 1881.	Задзеда саводнік 1. Борисовскі уезд 1885. 20. 2. Борисовскі уезд 3. Борисовскі уезд 4. Борисовскі уезд 5. Борисовскі уезд 6. Борисовскі уезд

Пасля першага азнямлення стала зразумела, што тата і мама Васіль Васільевіча Зуёнка нарадзіліся і жылі ў Мачулішчах! Радасць перапаўняла, і мы паглыбілісі ў вывучэнне дакумента...

У выніку, атрымалася наступная карціна прамога радаводу паэта «па мячы»:

- 6) прапрапрадзед Сямён Зуёнак нарадзіў
  - 5) прапрадзеда Аўласа Сямёнаўчы Зуёнка (каля 1813 г., памёр калі 1881 г.), які нарадзіў
  - 4) прадзеда Данілу Аўласавіча Зуёнка (каля 1843 г.), які з Ганай Аляксееўнай нарадзіў
  - 3) дзеда Захара Данілавіча Зуёнка (24.03.1860), які з Настай Харытонаўнай нарадзіў (каля 1866 г.)
  - 2) тату Васіля Захаравіча Зуёнка (20.04.1885—08.11.1954), які з Акулінай Канстанцінаўнай Рамашка (1902—1989) нарадзіў
  - 1) Зуёнка Васіля Васільевіча (03.06.1935).
- Таксама высыветлілася, што прадзед паэта Даніла Аўласавіч Зуёнак меў, акрамя старэйшага сына Захара, яшчэ трох: Макара Данілавіча (нар. 14.01.1863), Сямёна Данілавіча (нар. 01.09.1868) і Афанасія Данілавіча (нар. 12.01.1876), а таксама дачку Антаніну Данілаўну (нар. калі 1873 г.), якія даводзяцца паэту стрыечнымі дзядамі і бабуліяй.

Дзед Захар Данілавіч Зуёнак, акрамя старэйшага сына Васіля, меў яшчэ сыноў: Пятра Захаравіча (нар. 06.09.1887), Дзімітрыя Захаравіча (нар. 27.10.1891) і дачку Кацярыну За-

хараўну (нар. калі 1889 г.). Гэта родныя дзядзькі і ўнікальны паэта.

Між іншым, маецца адзнака, што Захар Данілавіч Зуёнак, дзед паэта, быў «зачислен в ополчение в 1881 году» на падставе пасведчання № 763.

Карціна прамога радаводу Васіля Зуёнка «па кудзелі» выглядае наступным чынам:

- 6) прапрапрадзед Андрэй Рамашка нарадзіў
- 5) прапрадзеда Цімоха Андрэевіча Рамашка (каля 1813 г., памёр калі 1885 г.), які нарадзіў
- 4) прадзеда Івана Цімафеевіча Рамашка (каля 1849 г.), які з Марыяй Самуілаўнай нарадзіў (каля 1851 г.)
- 3) дзеда Канстанціна Іванавіча Рамашка (21.01.1876), які са сваёй, пакуль нам невядомай, жонкай нарадзіў
- 2) маці Акуліну Канстанцінаўну Рамашка (1902—1989), якая ад Васіля Захаравіча Зуёнка (20.04.1885—08.11.1954), нарадзіла
- 1) Васіля Васільевіча Зуёнка.

Прадзед паэта па маці Іван Цімафеевіч Рамашка, акрамя сына Канстанціна, меў яшчэ двух сыноў: Аляксея (нар. 05.10.1867), Сідара (нар. 01.02.1879) і трох дачак: Лукер'ю (нар. калі 1873 г.), Марфу (нар. калі 1878 г.) і Еву (нар. калі 1884 г.), якія даводзяцца паэту стрыечнымі дзядамі і бабуліяй.

З гісторычных крывацьцін вядома, што вёска Мачулішча ў 1777 годзе адносілася да Халапеніцкага «графства» — вотчыны найсвятлейшага ягамосці графа Іаахіма Літавора Храптовіча, падканцлера Вялікага Княства Літоўскага. На той час вёска

налічвала 7 хат, але толькі тры з іх мелі гаспадароў: Сямён Мураўскі, Іван Шашонак і Макар Шостка. Астатнія пазначаныя як «хата новая пуста», што сведчыла аб нядаўнім заснаванні паселішча. У гэты час ні Рамашкі, ні Зуёнкі не жылі ў Мачулішчы. Не жылі яны і ў іншых вёсках Халапеніцкага «графства»... Але ў 1887 годзе мы сустракаем больш за 20 сем'яў на прозвішча «Зуёнак» у іншых вёсках Халапеніцкай воласці (акрамя Мачулішча): Буда — 2 сям'і, Белае — 4, Баркі — 1 («жабрак» з Буды), Галькі — 4, Якімаўка — 6, Капачэўка — 1 (выбыў у Баркі), Максімаўка — 1 (запісаны ў склад барысаўскіх мяшчан, кантаніст), Асавец — 2, Восава — 1, Падузнаўка — 5, Шопа — 1.

Затое ў 1777 годзе сустракаем у самім мястэчку Халапенічы жыхара на імя Цімоха Рамашка, які меў 1 пляц і  $\frac{1}{4}$  валокі зямлі і плаці ў год чыншу 32 злотых польскіх. З вялікай доляй верагоднасці можна сцвярджаць, што ён і з'яўляецца прашчурам (батькам прапрапрадзеда Андрэя) паэта па маці. Тым больш, што праз 90 гадоў, у 1887-м, у мястэчку Халапенічы і аднайменнай воласці прозвішча Рамашка адсутнічае. І толькі ў Мачулішчы жыве трох сям'яў, сваяцкі паміж сабой. Такім чынам, сям'яная легенда знаходзіць ускоснае дакументальнае пасведчэнне.

Хочацца спадзявацца, што далейшыя пошуки дапамогуць адказаць на пытанне: у які дакладна час Зуёнкі і Рамашкі пераехалі ў вёску Мачулішчу на сталае жыццё?

Напрыканцы варта дадаць, што, шукаючы прозвішча «Зуёнак» на Крупшчыне ў глыбіні стагоддзяў, мы сустрэлі ў інвентары маёнтка Крупка князёў Сангушкі за 1653 год жыхара вёскі Шыйка (зараз Крупскі раён) на імя Панкрат Зушонак (Pankrat Zuszonok), які меў  $\frac{1}{2}$  пляцу і  $\frac{1}{2}$  валокі ворыўнай зямлі. Таму выказываем спадзяванне, што Васіль Васільевіч як знаны філолаг значна глыбей папрацуе над эты малогіяй свайго прозвішча, маючы гэтыя факты...

**Андрэй Ляхновіч,  
Юры Снапкоўскі**

## Раіса Баравікова: «Заўжды жыву будучынай»

«Пачатак на стар. 7 (1)

Аповесць, як быццам і рэалістычна, але паверыць у тое, што адбывалася, немагчыма. Таямнічае, звязанае са знахарамі, ведзьмакамі было ў жыцці маіх бабулі і дзядулі, што рабілася сямейнымі паданнямі. Гэта развівалася мае ўяўленне, прымушала думаць, што ў чалавечым жыцці не ёсць так проста, ёсць бок жыцця, які цалкам схаваны ад чалавека, і не кожнаму з людства ён прыадчыніцца. Рэалістычны свет майго дзядулінства аздабляла містыка. А ў старэйшых класах у мяне была вялізная кніга «Сучасная астраномія». Я любіла яе чытаць і палюбіла неба. Цяпер мае «Казкі астрономіі» маюцца перавыдацца ўжо ў чацвёрты раз, і калі скласці

навідавоку. Раней дзейнічала Бюро пропаганды пры СП — пісменнікі ездзілі ў камандзіроўкі штотыдзень, непасрэдна праз саміх літаратораў творы даходзілі да чытальня. Гэта спрыяла запатрабаванасці. Цяпер пісменнікі рэдка куды выязжджаюць, літараторы рэкламуюцца ў асноўным праз інтэрнэт. Але большасць людзей старэйшага пакалення не карыстаецца інтэрнэтам.

# Калі ў храме вырастает дрэва...

**Выпадковасці невыпадковыя. Якраз перад «Камізэлькай для месяца» мне давялося прачытаць кнігу пра праблемы сучаснай экалогіі, дзе падрабязна разглядалася ўтым ліку хрысціянска-екалагічна плынь. Зыходзячы з паствулаты «Прырода – Божае стварэнне», яе адэпты змагаюцца за захаванне натуральнага ладу жыцця прыроды ў самым шырокім сэнсе: ад абароны асобных біялагічных відаў да зменаў у сусветнай прамысловасці. Знішчыўши бязвінную казюрку, ты абражаеш Бога – калі зусім праста...**

менавіта такім чынам Міхась Скобла ў сваёй паэзіі яднае дзве мастацкія лініі, што сусінююць на нашай літпрасторы гэтулькі ж, лічы, колькі і сама літпрастор. Лініі гэтых – язычніцтва і хрысціянства. Марная справа – пералічваць паэтаў, у чыіх вершах штораз перакрыжоўваюцца імя Бога і пагансках бóstваў – Вялеса, Перуна, Лады... У чыіх вершах архетыповыя крыж, нябёсы, грэх мірна суседствуюць з буйной раскошай пагансках образаў: ваўкалакі, поўныя, чатыры стыхіі, вятры ды птахі, жывёлы як сапраўдныя гаспадары свету, дрэвы, што трываюць карэннем зямлю. Хіба згадаю Рыгора Барадуліна, пакуль непераўзідзенага майстра. А за ім – Насту Кудасаву, якая ўсё ж скільна да паганства: жаночая неўтайнаванасць міжволі прадвызначае выбар.

Паасобныя вершы М. Скоблы не давалі яшчэ таікі поўнай карціны датычна гэтага пытання – язычніцтва-хрысціянства. Іншая справа – зборнік «Камізэлька для месяца». Вершы з чатырох кніг – «Вечны Зніч» (1990), «Вочы савы» (1994), «Нашэсце поўні» (2001), «Акно для матылькоў» (2009) – ды новае, незакніжанае, нечаканае (прынамсі, для мяне) і незваротна падзяліла аднаго паэта М. Скоблу «на двух». Першы – надзвычай таленавіты («Піша мора сваю адысею, / Развінуўшы



гекзаметры хваль»), чэрпае туго невытлумачальную сілу, што нараджае магію паэзіі, з самай зямлі. Адзнашчай гэта і Уладзімір Някляеў у прадмове да кнігі, аднак ягоныя высновы праляглі ў каардынатах грамадска-нацыянальных. Як ж кажу пра нешта па-за культурай аднае краіны, па-за часам. Гэта вечнасць самога жыцця. Гэта рака, якая пракладзе сабе шлях да мора, што б ні рабіў з ёю чалавек. Гэта птахі, які знаходзіць вырай без нашых разумных прыбораў. Гэта чмель, які па законах фізікі, акрэсленых чалавекам, не мусіў бы лётаць.

*Падданыя любові і лагоды,  
І ўвіны вуз, і яшчарка на пні,  
І крыжадзюб, і чимель жоўтабароды  
Ніколі і ні з якае нагоды  
Не крыкнуць на судзілішчы: распні!  
(«Пастуквае жаўна  
на накавальні»)*

Гэта прырода, натура, ад якой мы ўпарты адмаўляемся, не разумеючы, што пілум сук, на якім сядзім. У гэтым сэнсе з дрэва мы так і не злезлі...

Дый назывы кніг, з якіх былі выбраныя вершы, кажуць самі за сябе. Вечны ў яго зінч, а не штучны спадарожнік. Нашэсце поўні, а не глабалізациі. І нават акно разнасцежанае для матылькоў – не для сябра-тутэйшага, нават не для кахання.

Другі паэт М. Скобла часам забываеца на тое, што паэзія – гэта не tryбуна для лозунга, хай бы і справядліва-правильнага (у нас – датычна нацыянальнага пытання); не альбомны вершык на памяць ці жартайлівая ода шлагбаўму; нават не гульня гука-слоў, якую паэт так любіць (палон Апалона, космасу ў космы, сум падсумую, на сасну са сну). Адарваны ад прыроды, якая і нарадзіла паэта, ён губляе магію, якую сам сабе не прыдумаеш, не створыш штучна. Пры гэтым звіртаю ўвагу на тое, што і ў грамадзянскай лірыцы М. Скоблы застаецца майстрам: не хібіць тэхнічна, не пустасловіць.

*Стары Сыракомлеў пісьмовы стол,  
Падобны здалёк да плахі...*

Прахадных вершаў у зборніку няма; але ён ўсё тут – паэзія. Зрэшты, і гэта заканамернасць, нават аксіёма для кожнай кнігі нават выбраных вершаў, кожнага, без выключэння, аўтара.

Што яшчэ адметна? Той жа анімізм жыве ў раздзеле з дзіцячымі вершамі – выбраным з кнігі «Камень-перунок» (1998).

У зборніку «Камізэлька для месяца» трапляеца ѹ інтymная лірыка. Тут склалася цікавая карціна: з аднаго боку, гэта найслабейшы бок паэта М. Скоблы. З іншага – найлепшы верш кнігі, а можа быць, і найлепшы верш паэта – якраз пра тое:

\*\*\*

Л.

*Зіма. Галчынскі на стале.  
Цень ад заснеканага вяза.  
Пакой у месячным свяtle –  
Як парцалянавая ваза.*

*Прасцінаў бель і столі бель,  
І белы снег ідзе у госці.  
І ложак – белая купель,  
Дзе мы купаемся ў мілосці.*

*Нястрымных стрэлак страказа,  
Табе мы, як сапраўднай, рады.  
Твой час звініць, як драбяза,  
Над намі ён не мае ўлады.*

*На ўскрайку светлае начы,  
Над безданиню, што кліча ўласці,  
Два залатыя ківачы  
Адлічаваюць хвіліны щасці.*

Зямное і нябеснае, людское і адпрыроднае адбілася нават у назве кнігі: камізэлька – нашае, месяц – з вышняга свету.

Цікава, што ў сваіх ранніх вершах М. Скобла моцна нагадвае Анатоля Сыса. Ці, можа быць, усе «тутэйшыя» пісалі так?.. Няма таго непаўторнага гучання, але сімваліка, безумоўна, пазнавальная: магічныя лічбы 40 і 33, Радзіма як ахвяра і маці, меч, замовы, агонь, ваўкалак, Каін ды Ікар, рэлігійная сімваліка, птах – воля і пакута, камяні, што паўзуць паўз поле, вяртаючыся дамоў... Але ў надалей ключавымі для Міхасія Скоблы застануцца неба, Радзіма, каляіна (цікавае адгалінаванне дарогі, драматычнае), коні, вецер. Часта ўзінкае бурштынавы плач. Але ў Радзіма, здавалася б, образ з грамадзянскай лірыкі, найчасцей маляеца пейзажнымі фарбамі. Найперш яна – зямля, лясы і азёры, птахі ды звяры, хаты, што ўраслі ў самую прыроду, і з вельмі рэдкім выняткам (і далёка не такім паэтычным) – дзяржава, народ.

Зразумела: калі сусед у бядзе, не змаўчыш. Дапаможаш плячом ды словам. Калі вораг называеца братам, не змаўчыш гэтаксама. Але пры ўсім прытым, калі б нехта чуйны і разумны гадоў праз сто складаў анталогію беларускай паэзіі XXI стагоддзя – кшталту скоблавай «Красы і сілы», – дык у яе, я ўпэўненая, увайшлі б прыродныя, стыхійныя, невытлумачальнае хараства вершы, у якіх ціша і зусім няма ні людзей, ні іх маленьких – у маштабах вечнасці і Сусвету – трагедый.

*І ядлоўцы скіляюца ніц,  
І алені ўстаюць на калені.*

Наста Грышчук

## Ты чуеш музыку вясны?..

**Часта магія празрыстай,  
абаяльной тугі разбураеца  
пад сцілом, не раўнуючы,  
як пылок на матыльковых  
крылах пад няўмелым  
дотыкам пальцаў.**

Утонкім свеце мастацтва маладому паэту Аляксею Арцёмаву «пашчасціла» нарадзіцца з адмысловым светапоглядам: трошку тужлівым, трошку панурым, і як наступства – з іроніяй да свету, суседзяў па планете ды пакеплівненнем з сябе.

Працуе й зваротная сувязь. Свято ў вершах А. Арцёмава, якое прабіваеца «Скрозь кіламетры», яксе ў сабе самоту стваральніка. Ненаўмысна. Проста таму, што паэт – такі.

«Скрозь кіламетры» – яго дэбютны зборнік з непазбежным дадаткам «быццам бы». Апошнім часам акрэсліваеца ўсцешная тэндэнцыя: першы паэтычныя кнігі аўтараў презентуюць талент стаўлы, замест «пробы пяра» – паўнавартаснае станаўленне на крыло.

Але адчуvalыны пры гэтым нязменны матыў згасання. Герой, аднак, неробіца злоснымі ці пакрыўджанымі на свет, між тымі сілаў у яго хапае толькі на сузіранне.

Кантраснае суседства радиасці жыцця й усведамлення непазбежнага фіналу не можа не хваляваць. Яно абвастрае не толькі пачуцці аўтара-героя, але ён чуйнасць чытача да свету. У такім кантрасце адкідаеца ўсялякая драбяза, і абрывы чалавечага жыцця праступаюць рэльефна. Нарадзіцца, любіць, памерці. Вось і ўсё, што нам дадзена. Але ці так гэта мала?..

Прыцемненая лагоднымі тонамі кантрасты, супяречнасць і супадззе жыцця ды смерці, тужлівасць поруч з матывамі кахання, а таксама атрыбытука (віно, нар, герой у шляху (што яшчэ не значыць рух, падкрайслім), прырода) – цэлы шэраг «улік», якія даюць падставы «абвінаваці» нашага аўтара: ды вы рамантык!.. У нас тут метамадэрнізм, а вы...

Няма каламбура, сцёбу, спасылак на модныя тэксты, няма мациюкоў і мяса – ну і што

ты, у такім разе, можаш сказаць свету?.. Падобныя думкі ў прасунутага чытача прадка заціць няцяцька. Адсюль сумныя прагноз – у сучасніка (тым больш – аднагодка) А. Арцёмаў вялікай папулярнасці не зайдзіце. Чытачу даспадобы фантастыка, дзе беларуская мова – наркотык, ці нататкі хлопца, які з'ехаў у вёску й гадуе казу... На тое, каб спыніцца, услыхацца ў радкі, часу нестасе. Звыклы да фастфуду чалавек спажывае гатовыя тэксты – як паказалі абураныя допісы ў сацсетках з нагоды апошнія «Кнігі году». Дзе трэба адчуць, падумаць, усвядоміць – там праблема, там – прабел!

А. Арцёмаў, калі вярнуцца да тээзы «сучасная традыцыя», успадчыніў рысы трох майстрай. Ад Максіма Танка – звонкае гучанне верша ды жыццялюbstva. Ад Міхасія Стральцова – звычку «на рукі хукаць»: ніводнага прадкага верша. Асобныя радкі, заўважна, падшываліся да тээзы пазней; але гэта звыклая справа. Сум – таксама страва-цоўскі. І, вядома, не пазбегнучы параўнання з Максімам Багдановічам. Тая ж адасобленасць ад культуры, якую паэт узбагачае; тое ж кранальнае пакланен-

не жанчыне, прыгожа-вабнай нават у ролі мучыцеля; той жа матыў згасання...


Свет прыроды займае ў зборніку істотнае месца. Гэта й чысты пейзаж, і зялёныя сляды ў гарадскім гета. Аднак прырода для Аляксея Арцёмаў сама па сабе: яна мае значэнне толькі ў дуэце з чалавекам. Праз прыродны малионак чытаетца стан героя. І наадварот: герой бачыць сябе ў пошуме дрэў, у сініяй вадзе, у травах. І якраз антрапацэнтрычнасць надае зборніку «Скрозь кіламетры» трагічнае гучанне. З заканченнем чалавека заслоня апускаеца. Паказальна, што завяршае кнігу пераклад верша Сары Тысдэйл «Будзе дожджык ласкавы...». Карціна, дзе чалавек няма. А жыццё, як ні дзіўна, працягваеца. Мы тут неабавязковыя. І ці не значыць гэта – бессэнсоўныя?..

Усведамленне сваёй неабавязковасці, з аднаго боку, падрывае веру ў лёс, у сябе, у сілы, прыглушае цымянае свято, якое дазваляе ўгледзец дарогу пад ногамі. І ў той жа час – здымаете адказненасць за сябе ды іншых. Так, ты не ведаеш, куды ідзеш. Затое крок твой – лёгкі.

Наста Грышчук

# «Гармонія жаданага і рэальнага»

**Этым разам на зачыне чарговага (№ 87) нумара «Дзеяслова» рэдакцыя прапанавала сваім чытачам творы двух старэйшын сучаснай нацыянальнай літаратуры – паэта Васіля Зуёнка і празаіка Віктара Карамазава. І ведаеце, прачытаўшы іх, я, цягам далейшага азнямлення з іншымі публікацыямі, зразумеў, што ўсё глыбокае, найбольш істотнае і па-мастацку вылучнае прачытаана мной менавіта на пачатку. Як гавораць, маладым на зайздрасць.**



ачну з нізкі вершаў **Васіля Зуёнка**. На маё меркаванне, гэта адзін з лепшых нашых сённяшніх паэтаў, не зразумела з якой прычыны – ці то з-за надта памяркоўнага, інтэлігентна-паблажлівага харката, унутрана заглыбленай і самадастатковай натуры ды непрыцягальных для акаляючай публікі паводзін – ён увесе час быў прыценены іншымі, падчас другараднымі паэтычнымі імёнамі, і ўвогуле недаацэнены нашай «абслугоўваючай» крэтыкай. Вершы, змешчаны ў падборцы «Прыходжу да свяцілішча ляснога...», экзістэнцыйная па-духу вычування жыцця. Гэта той узроставы, але жыватворны, месцамі нават аптымістычны свет, які прымаеца чалавекам – гэткім як ён ёсць, хоць сам чалавек жадае выяўляць яго такім, якім ён павінен быць па сваёй першапачатковай Прыродзе... Метафарычна філасофія плданоснай Зямлі, якая не можа існаваць без сонцноснага Неба. Ну і чалавек паміж гэткімі дзвюмя сферамі, які намагаецца ўнесці ў іх супрацьстаянне праявы супладдзя і гармоніі. Асабліве задавальненне я займеў ад верша «Яшчэ і яшчэ раз – грыбное», вобразная і рытмічная палітра якога напомніла мне класічны верш «Стары цецярук» з дэбютнага зборніка В. Зуёнка «Крэсіва» (1966). Напрыканцы гэтай кароткай развагі прачытаую фрагмент з верша пра Вавілонскую вежу, напісанага па матывах вядомага біблійнага сюжэта, але ў арыгінальной інтэрпрэтацыі паэта:

*Шмат моў на зямлі з таго часу, —  
Придумаў Тварэц адмыслова.*

*А мне ўсё ж карціць сам-насам:  
Якая ж была тая мова —  
У дойлідаў-вавілонцаў,  
Што будавалі вежу, —  
Няхай не да самага донца,  
А ўсё ж раскумекаць належыць.  
Якая? Што лёс ёй накрэсліў?  
І хто адказаць паможа:  
Такая, што ўжо не ўваскрэсне?  
Ці беларуская, можа?..*

Віктар Карамазаў друкуе аповесць «Зямля Фердынанда» па матывах біяграфіі нашага цудоўнага мастака-пейзажыста Ф. Рушчыца. В. Карамазаў ужо некалькі дзесяцігоддзя верны сваёй улюблёнаі тэмі: мастацкаму жыццеапісанню выбітных майстроў беларускага жывапісу. Гэту тэмую ён адчувае і разумее на прафесійным узроўні, бо і сам ахвочы да пэндзля і мае своеасаблівы вобразны погляд на мастацкія рэчы і акаляючы свет. Сюжэтна і факталацічна палатно выбудавана празікам у форме медытациі да праяў мастацтва і творчасці агулам. Са слоў В. Карамазава, укладзеных у вусны яго героя, «мастакам заўсёды трэба памятаць, што золата ў мастацтве – гэта гармонія жаданага і рэальнага. Яна, гармонія, прынцэса з норавам, ёю авалодаць ой як нялётка. Але ў ёй праўда мастацтва. <...> Аснова ж усяго – прырода, у ёй караніліся ўсе школы і эстэтыкі. Шукал тое карэнне – знайдзеши сваю корону».

Чытаючы аповесць, можна адчуць тагачаснае (канца XIX ст.) жыццё Пецярбурга, Варшавы і роднага мастаку бацькоўскага кутка Багданава, што пад Крэвам. Цікава, што духоўная і фізічная прывязанасць Рушчыца да малой бацькаўшчыны трактуеца вельмі бліzkім і знаёмымі па сёння аргументацыямі. Маўляў, жывучы не ў сталіцы, трэба было «нагадваць і даказваць, што і ў ўсёцы можна быць арыгінальным мастаком». А што тычыцца замежжа, то «там вочы веселей-шыя ў людзей. Мы тут бачым зашмат шэрага. Байміся чистых колераў».

Вельмі выпукла і ярка выпісаны і фігуры мастакоў-сучаснікаў Ф. Рушчыца, найперш вядомага арыгінальнага мастака (яго выкладчыка і настаўніка ў Акадэміі мастацтваў У. Пецярбургу) Куінджы. Той, хто цікавіцца мастацтвам, разумее веліч і неардынарнасць гэтай мастацкай постаці. Запамінальны ў аповесці психалагічны і характарныя накіды да натуры мастака. Прыкладам, да такіх яго пачуццяў, як шанаванне бацькоў і Айчыны. І любоў гэтая падаеца таксама як праява мастацкага і чалавечага таленту. Асабліва хороша і запамінальна яна гучыць у размове пра «Літву вялікага Міцкевіча» з вуснай яго каханай Глэны Макоўскай: «Калі не ведаеш гісторыю краіны, то цяжка зразумець каменне, якое застаецца ад яе. Як яго тады адчуць і выявіць?»

Ну і, безумоўна, выяўляючы чалавечы і творчы вобраз мастака Рушчыца, пісменнік В. Карамазаў не мог не закруніць і ўласнага стаўлення да людзей і творчасці. Бо толькі сапраўднае мастацтва ўзаемапранікальнае

і ўзаемадзейснае – бо, пішучы пра нешта ці некага, пішаши і пра сябе самога. Як заўважае В. Карамазаў, «галоўная думка Рушчыца на мяжы двух стагоддзяў» была «пра адказнасць мастака перад мастацтвам і перад Радзімай». Бо паводле словаў самога Фердынанда: «Мастак носіць у сабе стрэмку. Заўсёды яе адчувае, ніколі ад яе не пазбавіцца. Стрэмка – яго мастацкае сумленне».

З цікавасцю прачытаў падборку вершаў **Антаніны Хатэнкі**, бо даўно ўжо не даводзілася сустракацца з яе паэтычным даробкам у папяровай версіі. Вершы прыцягальна-чараўнічыя і завабныя, што гаворыць пра талент паэткі і яе актыўную духоўную працу. Метафарычна туманнасць і прывіднасць, якія лучаць паэтку з прамінай і цяперашнім рэальнасцю ды праламляюцца праз душэйныя і психалагічныя зрухі жаночай істоты, якая прагнє ўсведамлення пражыцага і праўдівіцага і праўдівіцага і праўдівіцага. Была яна вельмі ашчаднай, калі не сказаць болей. Жыла ў сваёй старой хаце без электрычнасці. На маленку пенсю ў дваццаць восем рублёў купляла толькі лекі, хлеб, локшины, цукар і гарбату і ўмудрала яшчэ адкладваць грозды у куфар. Цалкам непісъменная, грозды, канечне, падлічыць могла.

Як вядома, тэма змагарства і нацыянал-патрыятычнай рыторыкі не надта каб спрыялі мастацкай вартасці паэзіі. А мы ж памятаем, якім віртуозна-метафарычнымі лірыкамі быў у свой **вядомы час Славамір Адамовіч**. Не буду крывіць душой, але, наперакор першай фразе, і большасць вершаў з гэтай нізкі выклікалі ў мяне станоўчую рэакцыю да своеасаблівой творчасці С. Адамовіча як паэта-грамадзяніна. І пагадзіцеся, што пры такім занядбаным становішчам нацыяналнай мовы і культуры ў аўтарытарнай дзяржаве нам недастаткова адных лірычна-салавеючых творцаў. Таму – *vivat Славаміру!*

Я – нацыяналіст, прытым безнікіх эпітэтаў памякчальных. Няхай жа ворагу дасца ў знакі слова маё, як меч знішчальны! Я невыносны? А вам выносна быць пад набрыдзю з году ў год! Сам я жыву напрост, а не ўскосна: з людзьмі – па-людску і жорстка, дзе зброд...

Драматычнае апавяданне «Укантакце» **Уладзіміра Міхно** з Лепельшчыны сюжэтна варыятыўнае. Тэма не так новая, як па новаму выяўленая: прагрэс тэхналагічны і рэгрэс духоўны... Твор варты чытацкай увагі. Вось вам пасаж для затраўкі: «Як па мне, памірае прыгожа той, хто прыгожа жыве, магу толькі засведчыць, як паміраюць-згасаюць вугольчыкі ў печы. У жыцці ёсьці дзеў заканамернасці – прагрэс і наканаванасць. У смерці ўсяго адна – безвыхаднасць. Нездарма кажуць, што выйсці няма толькі з труны, калі сам у ёй ляжыши, а па вечку грукаюць жыві і глыжэю...»

Вершы **Аксаны Спрынчан** гэтым разам больш зямныя і ўдумныя, без залішняга эксперыментаторства ў метафорыцаў і філалагічных нюансах, хоць і не без гэтага. Асабліва адчуваецца, што мудрасць і яснасць дадаюць яе паэзіі самавітасці і мастацкай грунтоўнасці.

Несці крыж –  
Кон, не бажба.  
З крыжа не сходзяць.  
Здымаюць з крыжа.

Свае родавыя ўспаміны **Міхась Зізюк** з Наваградка называю чамусьці аповесцю. Зрэшты, трэба прызнаць, што чытаеца тэкст даволі жыва дзяякуючы факталацічнай шырасці, дзе аўтар, як апавядальнік, пачуваны пра чытака як рыба ў вадзе. Прывяду адзін фрагмент пра бабулю спадара Зізюка, якая пражыла 103 гады (памерла ў 1993 г.): «Нядзіва, што літаральна за некалькі год яна падарвала сваё здароўе рознымі таблеткамі ды мікстурамі. Але і пасля таго эксперыменту над сабой пражыла яшчэ больш за дваццаць гадоў. Была яна вельмі ашчаднай, калі не сказаць болей. Жыла ў сваёй старой хаце без электрычнасці. На маленку пенсю ў дваццаць восем рублёў купляла толькі лекі, хлеб, локшины, цукар і гарбату і ўмудрала яшчэ адкладваць грозды у куфар. Цалкам непісъменная, грозды, канечне, падлічыць могла.

Як вядома, тэма змагарства і нацыянал-патрыятычнай рыторыкі не надта каб спрыялі мастацкай вартасці паэзіі. А мы ж памятаем, якім віртуозна-метафарычнымі лірыкамі быў у свой **вядомы час Славамір Адамовіч**. Не буду крывіць душой, але, наперакор першай фразе, і большасць вершаў з гэтай нізкі выклікалі ў мяне станоўчую рэакцыю да своеасаблівой творчасці С. Адамовіча як паэта-грамадзяніна. І пагадзіцеся, што пры такім занядбаным становішчам нацыяналнай мовы і культуры ў аўтарытарнай дзяржаве нам недастаткова адных лірычна-салавеючых творцаў. Таму – *vivat Славаміру!*

Друкуюцца таксама арыгінальныя вершы шведской паэтки **Мары Лундквіст** у перакладах Дзмітрыя Плакса.

Да 500-годніцы беларускага кнігадрукавання часопіс працягвае публікацыя пераклад (зроблены **Ірынай Дубянецкай** з арыгінала) «новай беларускай Бібліі», якая называецца **«Кніга Роду»**. З заўвагамі і тлумачэннямі.

Друкуюцца ўспаміны эмігранта **Адама Варлыгі** пра пачатак Вялікай айчыннай вайны.

Глеб Герасімаў піша пра свой род, чальцы якога звязаны з мастацтвам. Гэтым разам больш канкрэтна пра дзеда Анатоля Бараноўскага, народнага мастака Беларусі.

Друкуюцца заключная частка «дзённікавых запісаў» **Міхала Дубянецкага** з часоў яго працы ў выдавецтве «Мастацкая літаратура».

Чытачоў чакае таксама працяг краязнаўчай манаграфіі **Канстанціна Тышкевіча** «Вілія і яе берагі» ў перакладах з польскай мовы Уладзіміра Васілевіча.

Паэзія **Леаніда Галубовіча** друкуе ўспаміны з новай кнігі «Човен часу» пра сваіх вядомых калег-літаратарап (П. Панчанку, А. Астрэйку, А. Вялюгіна).

Алесь Разанаў у сваёй чарговай публікацыі, якая называецца «Зацемкі з тэлефоннай будкі» парадкоўна «анатаміруе» верш Міхася Стравіцова «Пад шоргат кропель дажджавых...»

Рэцэнзіямі **Леаніда Галубовіча** («Саркафагі страху» М. Скоблы), **Наталлі Якавенкі** («Дагератып» Л. Рублеўскай) і **Канстанціна Касяка** («Захоп Беларусі марсіянамі» А. Аркуша) ды анатызіямі новых кніг загортваючы апошняя старонкі часопіса.

Прыемнага вам чытання.  
Легал

весень  
нібыта ліс  
сонечнымі лапамі  
спрабуе ўпаляваць  
лета

У большасці сваёй афарыстычнай «проза-развагі», якая называю «Ад сябе да сябе», пра пануе ўзве чытака **Павал Гаспадыніч**.

Метафарычны нерв і сюжэтнае напружанне не адпускаючы чытака ад вершаваных строф **Сержку Сыса**.

Аўра і ўнутраны сэнс аповеду дэбютанта **Зміцера Брэшчанкі** мне падаліся даволі майстравіта выпісанымі і стылёва нязмушаны – не раўнуючы, як вуснай мовай. Для дэбюта вартая заяўка.

Паэт **Ігар Кулікоў** перакладу з санскрыту ўрывак з Магабаграты «Паліянічы і пара галубкоў». Мне цяжка даваць ацэнку гэтаму твору і перакладу, таму парадуемся хаця я б з'яўленню па вялікім рахунку першых перакладаў з «энцыклапедыі індыйскага жыцця» на беларускую мову.

З вялікім задавальненнем прачытаў вершы слыннага паэта Грэцыі **Канстанціна Кавафіса** ў перакладах Лявона Баршчэўскага. Цудоўная паэзія, вартая публікацыя.

Друкуюцца таксама арыгінальныя вершы шведской паэтики **Мары Лундквіст** у перакладах Дзмітрыя Плакса.

Да 500-годніцы беларускага кнігадрукавання часопіс працягвае публікацыя пераклад (зроблены **Ірынай Дубянецкай** з арыгінала) «новай беларускай Бібліі», якая называецца **«Кніга Роду»**. З за

## Расійская прэмія «Паэт»

На прэс-канферэнцыі ў Доме-музеі А. Талстога ў Маскве журы расійскай Нацыянальнай прэміі «Паэт» назвала імя лаўрэата 2017 года.

м стаў Максім Амелін, на сённяшні дзень самы малады па ўзросце лаўрэат «Паэта». Цырымонія ўручэння ўзнагароды адбудзеца 31 траўня ў Маскве ў Цэнтральным доме літаратараў. Пераможцу чакаюць не толькі



диплом і нагрудны знак, але і 1,5 мільёна расійскіх рублёў у якасці ўзнагароджання.

Дарэчы, напярэдадні абвяшчэння прэміі ў «Расдруку» праходзіла прэзентацыя антологіі «Сучасная літаратура на-

родаў Расіі. Паэзія», дзе Максім Амелін выступіў у якасці рэдактара-складальніка і кірауніка праекта. А 30 красавіка прайшоў творчы вечар Максіма Амеліна ў маскоўскім клубе «Жан-Жак». Прычым арганізаторамі падкрэсліваецца, што рашэнне аб яго правядзенні прынялі задоўгана да таго, як стала вядома аб прэміі.

Паэт і перакладчык Максім Амелін нарадзіўся ў 1970 годзе ў Курску. Вучыўся ў Літаратурным інстытуце імя А. М. Горкага. Аўтар шэррагу паэтычных зборнікаў. У розныя гады ён становіўся лаўрэатам прэмій «Антибукер» (1998), «Незнамка», «Московскій счёт» (2004), Бунінскай (2012), Аляксандра Салжаніцына (2013), а таксама прэмій часопісаў «Знамя» і «Новы мір». З 2008 года Максім Амелін працуе галоўным рэдактарам выдавецтва «ОГИ».

Расійская прэмія «Паэт» была заснаваная ў 2005 годзе. Паводле яе статута, перамагчы ў конкурсе можа толькі паэт, які піша на рускай мове (незалежна ад таго, дзе ён жыве і да якой нацыянальнасці належыць).



## Кнігі-гіганты

Такія выданні здзіўляюць сваімі памерамі.

**Некаторыя з іх, вядома, створаныя ў Сярэднявеччы, калі людзі мелі іншы погляд на свет і на кнігі ў прыватнасці.**

захапленне гіганцкімі кнігамі працягваецца і да нашых дзён. Некаторыя асабліва амбіцыйныя рамеснікі

сучаснасці прынялі выклік сярэднявечных майстроў. Геаграфічны атлас Кленке з'яўляецца самай вялікай у свеце кнігай. Рукапіс мае вышыню 1,75 метра і 1,9 метра ў развароце. Важыць 320 кг: каб падняць яго, трэба прыкладна 6 чалавек. Цяпер гіганцкі атлас захоўваецца ў Брытанскім музеі, а ў 2010 годзе ўпершыню быў выстаўлены на ўсейагульны агляд. Атлас змяшчае старадаўнія

падрабязныя карты (усяго іх — 39). Паводле гісторычных звестак, гіганцкая кніга была падарункам галандскага купца Ёхансана Кленке каралю Карлу II.

«Гіганцкі кодэкс» («Codex Gigas») — адзін з найбуйнейшых рукапісаў, якія захаваліся да нашага часу, — быў створаны ў пачатку XIII стагоддзя ў манастыры чэшскага горада Подлажыце. Манускрыпт напісаны на латыні. Паводле легенды, «Codex Gigas» быў створаны манахам пры дапамозе д'ябла. Манах здзейсніў сур'ёзнае злачынства і ў пакаранне за грэх абяцаў пра башчу за адну ноч напісаць кнігу пра ўсе чалавечыя веды свету. Аднак наступала ўжо поўнач, і ён зразумеў, што не паспее закончыць рукапіс, і прадаў душу д'яблу ў абмен на дапамогу. Пасля напісання кніга мела 640 старонак, аднак да нашага часу захаваліся толькі 624. Вага рукапіса 75 кг, вышыня 915 см, шырыня 508 см, таўшчыня 22 см. У дадзены момант твор знаходзіцца ў Карабеўскай Шведской бібліятэцы.

Ганна Патачняк

## Двухпавярховы цягнік «Маршак»

Сёлета да 130-годдзя з дня нараджэння Самуіла Маршака ў маскоўскім метро будзе запушчаны літаратурны цягнік, а на вуліцы, дзе ён жыў, паставяць помнік.



Самуіл Маршак са сваімі чытачамі

1 чэрвеня, у Дзень абароны дзяцей, на чыгуцьці з'яўвіца фірмовы двухпавярховы цягнік «Москва—Варонеж», які называлі «Маршак». У цягніку адзін вагон абсталяваны як адмысловая дзіцячая гульнявая зона. Кнігі з вершамі паэта там таксама будуць.

Святочныя мерапрыемствы падрыхтаваныя выдавецтвай групай «Эксмо-АСТ» сумесна з Расійскім Габрэйскім кангрэ-

на наступны дзень (3 лістапада) загінула малодшая дачка паэта, і ў гэту дату ніякіх урачыстасцяў не было). На сёння праект помніка літаратару праходзіць працэдуру ўзгаднення, і неўзабаве абвесцяць афіцыйны конкурс.

Маскоўскае метро вырашыла не адставаць ад чыгункі, і ў верасні на «сінім» маршруце Маскоўскага метрапалітэна — Арбацка-Пакроўскай лініі — запусцяць фірмовы літаратурны цягнік «Паэзія ў метро», упрыгожаны цытатамі з С. Маршака ды ілюстрацыямі да яго дзіцячых кніг.

У чэрвені на кніжным фестывалі «Красная плошчадь» стартуе яшчэ адзін праект: вядомыя акцёры будуць чытаць любімыя вершы паэта.



## Прэмія імя Рымы Казаковай

Лаўрэатам прэміі імя Рымы Казаковай «Начало» стаў курскі паэт Андрэй Болдыраў.

Андрэй Болдыраў нарадзіўся ў 1984 годзе. Публікаўся ў часопісах «Сибирские огни», «Кольцо «А», у альманахах і зборніках. З'яўляўся ўдзельнікам V і VI форуму маладых пісьменнікаў Расіі. Лаўрэат I Штогадовага міжнароднага літаратурнага конкурсу «Проявление», дыпламант X Міжнароднага Валошынскага конкурсу.

Мільёны расейцаў ведаюць песні кампазітара Igara Krutoga «Безответная любовь», «Мадонна», «Музыка венчальная», «Ты меня любишь», напісаныя на тэксты Рымы Казаковай. Супрацоўнічала яна і з Аляксандрам Пахмутавым ды іншымі вядомымі кампазітарамі і спевакамі. Сябравала з многімі беларускімі пісьменнікамі, падтрымлівала ў няпростыя часы іх пісьменніцкую арганізацію, калі ўзначальвала Саюз пісьменнікаў Масквы і Міжнародны літаратурны фонд...

Паэтка раптоўна памерла 19 траўня 2008 года, а ў ліпені таго ж года па прапанове адной з вучаніц Рымы Казаковай — члена Саюза пісьменнікаў Масквы Натэллы Лалебекян — была заснавана літаратурная прэмія імя Рымы Казаковай «Начало» для заахвочвання маладых паэтаў, якія не дасягнулі ўзросту 35 гадоў. Было вырашана, што цырымонія ўзнагароджання будзе праходзіць у дзень смерці паэткі 19 мая. Прычым палажэнне аб прэміі не прадугледжвае штогадовага ўручэння — яе будзе чытаць урачыць пры «найянасці годных кандыдатаў і грашовых сродкаў». Першай прэміяй была ўзнагароджана паэтэса Наталля Палякова «за яркі пачатак творчага шляху». Лаўрэатамі прэміі ў розныя гады становіліся паэт і перакладчык Аляксандар Герасімав, маскоўскі паэтэсі Веры Палазкова і Мар'я Купрыянаў, Раман Рубанаў, Варвара Юшманава і Яўгенія Карабкова.

## Дзяўчынка з Пакістана прачытае кнігі з кожнай краіны свету

«Hi, I am Aisha Arif Esbhani, a 13 year old based in Karachi, Pakistan ...» — такім словамі пачынаецца праект «Чытанне кніг з кожнай краіны», які прыдумала трываццацігадовая Айша Эсбхані з пакістанскага Карабы.

Яна абяцае прачытаць па адной кнізе з кожнай краіны свету. Дзеля гэтага Айша стварыла сваю старонку на Facebook, дзе любы жадаючы мог бы дапамагчы ёй рэкамендаціямі. Але, паводле чытачкі,

кнігамі паўночнаамерыканскіх і брытанскіх аўтараў. Незадаволеная Эсбхані і паставіла перад сабой задачу: прачытаць кнігу з кожнай краіны свету, «а таксама некаторых дадатковых тэрыторый».

Па словах дзяўчынкі, ёй даслалі неапубліканыя пераклад твора з Каморскіх астрравоў, якія лічыцца адзінай кнігай на англійскай мове з гэтай краіны. Цяпер яна чакае кнігі з Мадагаскара і Люксембурга. Айши дапамагаюць пісьменнікі, перакладчыкі і нават былыя презідэнты Нігеріі Гудлак Джонатан. Усяго Айша прачытала ўжо 80 твораў з 197 рэкамендаваных.